


VISIT...

LANZAROTE
Caliente.COM


చందమామ

విజ్ఞాన కథల మాసపత్రిక



APRIL '80

M.T. Vaidya



Chandamama, July, '50

Photo by U. Yeshwant Mallya

స్వచ్ఛ

ఆంధ్ర దేశపు అన్ని ముఖ్యకేంద్రాల్లో ప్రదర్శింపబడుతోంది

3

విజయకుమారి

అంతర్జాతీయ ప్రదర్శన
1954



పూర్ణ రిటన్

జి పిటర్ తయారు



డోంగ్రేగారి

బాలామృతం

బలహీనమైన బిడ్డలకు పుష్టియున్ను.
పండ్లు మొరిచేటప్పుడు అయ్యే విరేచనములు
నిలిపి, బలమును. ఆరోగ్యము నిచ్చును.

K. T. Dongre & Co., BOMBAY-4

'చందమామ' కు
ఏజంట్లు కావాలి

ఏజంట్లు లేనిచోట్ల ప్రతి ఊరా చిన్న చిన్న
ఏజంట్లు కావాలి. మీరు ఏజంటయి కొద్ది
కాపీలు కూడా తెప్పించుకోవచ్చును. మీరు
ప్రతినెలా 2-0-0 పంపుకూ వుంటే మీకు
7 కాపీలు పంపుతాము. ఈ పద్ధతిన మీకు
ప్రతినెలా 0-10-0 లాభం వుంటుంది.
పూర్తి వివరాలకు మాకు వ్రాయండి.

చందమామ అఫీసు,

పోస్టుబాక్సు నెం. 1686, మద్రాసు - 1.

ఆరోగ్యానికి, రుచికరానికి



పూజలకు, వివాహాలకు



గడియారం మార్కు

కర్పూరము

ఉపయోగించండి.

గోపాలకృష్ణ హంపిళ్ళ & కో.
హైదరాబాద్, వాణిజ్య కేంద్రం, రుద్రాద్రి

అన్నివిధాల మహానీతం
 ఎ.వి.ఎం. ప్రొడక్షన్స్ వారి
 మొదటి తెనుగు చిత్రం

జీవితం

డైరెక్షన్: (లైఫ్)
 ఎం.వి.రామన్

జూలై

14వ

తారీఖు



అంధా-నీడెడ్-నైజాములకు : రాజశ్రీ విక్టర్స్ లిమిటెడ్, బెజవాడ అండ్ సికింద్రాబాద్
 మైసూరు స్టేటుకు : తల్లిం విక్టర్స్ సర్క్యూట్ :: బెంగళూరు సి.టి.
 ఘదరాసు సి.టి.కి : నేషనల్ విక్టర్స్ :: మదరాసు అండ్ వెల్లూరు.
 ... తమిళనాడుకు : సరస్వతి టాకీ డిస్ట్రిబ్యూటర్స్ :: మధుర ...

న మ్మిక ! . . .

అత్యుత్తమమైన టాయిలెట్ సబ్బులో
 ఏమేమి మీరు కావలెనంటారో, అవన్నీ
 మైసూరు శాండల్ సబ్బులో
 కలవని నమ్మకముగా చెప్పగలము

ప్రతిచోట దొరుకును

గవర్నమెంటు సోప్ ఫ్యాక్టరీ
 బెంగళూరు

పండిత డి. గోపాలాచార్యులవారి

అరుణ

స్వర్ణోత్సవము
 1898 - 1948

గర్భాశయ
 రోగనివారిణి

ఆయుర్వేదాశ్రమం విమిటెడ్, మదరాసు 17.

చందూ యొక్క సాహసకృత్యములు



ది తాత ఆయిల్ మిల్స్ కంపెనీ లిమిటెడ్



రు. 500 బహుమానము ఉమా గోల్డు కవరింగు వర్క్సు

ఉమా మహల్ : మచిలీపట్నము
ఉమా గోల్డు కవరింగు వర్క్సు పోస్టాఫీసు.

అనలు బంగారు రేకు లోహము పైన అంటించి (Gold Sheet Welding on Metal) తయారు చేయబడినవి. కాదని రుజువు చేసినవారికి రు. 500 బహుమానమివ్వబడును. మేము తయారు చేయు ప్రతివస్తువు ప్యాకింగు పైన “ఉమా” అను ఇంగ్లీషు అక్షరములు గుర్తించి కొనవలెను. బంగారు వన్నె 10 సంవత్సరములు గ్యారంటీ.

పరీక్ష చేయగోరువారు ఉమా ఆభరణములను మహాద్రావకములో నేసిన 5 నిమిషములకే బంగారము రేకు వెడలివచ్చును. ఈ విధముగా పరీక్ష చేసినవారు అనేకమంది మాకు నర్తిపితేల్లు యిచ్చియున్నారు. 800 డిజయినుల క్యాటలాగు ఉచితముగా పంపబడును. ఇతర డిజయినుల క్యాటలాగు ధరలమీద 25% అధికము.

N.B.—వస్తువుల వి. పి. పార్శిలు చార్జీ 0-15-0 మాత్రమే అగును.
Tel : “UMA” MASULIPATAM.

ఆంధ్ర ఇన్నూరెన్సు కంపెనీ, లిమిటెడ్

ప్రధాన కార్యాలయం : మచిలీపట్నం.

“ఆంధ్ర” పురోగమనములో మరొక అపూర్వపుట్టము.

1949 లో నూతన వ్యాపారము

సేకరింపబడినది రు. 2,02,00,000

పట్టాలుగా మారినవి రు. 1,64,00,000

1950 మా రజతోత్సవము

మా లాభములలో పాల్గొనుడు 01

జీవిత భీమాతోపాటు అగ్ని, మోటారు, నౌకా ప్రమాదములకు పట్టాలివ్వబడును.

మా మద్రాసు ఆఫీసు : 337, తంబుచెట్టి వీధి, మద్రాసు.

ఇండియా అంతటను మా ఆఫీసులు గలవు.

న వీ నా ఫి లీ మ్పు వా రి



శివరాత్రి



నంగీతం : రాజేశ్వర రావు

సాండు : రంగస్వామి

పాటలు : ఆర్. బాలసరస్వతి, ఘంటసాల, కనకం

స్టూడియో : రేవతి.

— : డిస్ట్రిబ్యూటర్లు : —


మదరాసు ఆన్లైన్ ఫిలిమ్స్ లిమిటెడ్ ౯/౦ వీనస్ థియేటరు, పెరంబూరు

ఆంధ్ర : ఫేమస్ ఫిలిమ్స్ సర్క్యూట్, విజయవాడ.

సిడెడ్ : . . నవయుగ్ ఫిలిమ్స్, విజయవాడ.

నైజాం : . ప్రీమియర్ పిక్చర్స్, సికింద్రాబాద్.

ఇతర వివరములకు : నవీనా ఫిలిమ్స్ :: మైలాపూర్, మద్రాస్



చిజియ వారి...

షావుకారు

డా॥ జి. వి. సుబ్బారావు, ఎన్. టి. రామారావు,
శ్రీపత్నవ, వి. శివరామ్, ఎన్. వి. రంగారావు,
జోగారావు, రేలంగి, వంగర, శాంతకుమారి,
జానకి, కనకం, సీత, బేబిభాను.

ఇతర విపరములకు

విజయా ప్రొడక్షన్స్ లి., నార్త్ ఆర్కాట్ రోడ్డు, కొడంబాక్కం, మదరాసు.

చందమామ

విల్లల కథల మాసపత్రిక
సంచాలకుడు: చక్రపాణి

మనం తెలుసుకొన

వలసిన వింతలు ఎన్నో వున్నాయి. వీటిని

చందమామ పాఠకులు తెలుసుకోవాలనే ఆసక్తితో

'ఎందుకో తెలుసా?' అనే శీర్షిక కింద 'కథల తాతయ్య'

కొన్ని వింతలు చెప్పటం ప్రారంభించాడు. 'కుక్కముక్కు చల్లగా

వుంటుంది' అనే కథను కిందటినెల, 'నెమలి ఈకలను కన్నులు

అంటారు' అనేకథను ఈ నెలా కథల తాతయ్య చెప్పగా మీరు విన్నారు.

ఇటువంటి చిన్న గాథలను మా పాఠకులే కృషిచేసి వ్రాసి పంపాలని కథల

తాతయ్య వుద్దేశం. కనుక ప్రతినెలా ఒక్కొక్క విషయం ఇస్తూవుంటాము.

ఆ విషయాన్నిగురించి మీరు చెప్పగల చక్కటి కథ వ్రాసి పంపండి. మాకు

చేరిన వాటిల్లో ఉత్తమమైన కథను ప్రకటించి, కథకునికి బహుమతికూడ

ఇస్తాము. అగస్టునెలకు "కోడి నేలమీద అస్తమానం తెలుకుతూ

వుంటుంది—ఎందుకో తెలుసా?" అనే విషయాన్నిగురించి మీకు.

తెలిసిన కథను పంపండి. కథ రెండు పేజీలకు మించకూడదు

కథలు బుక్‌పోస్టువ్వారా పంపవచ్చు. కాని, జూలై 15-వ తేదిలోపలనే

మాకు చేరేటట్టు పంపాలి. మీరు కథలుపంపే కవరుపైన

అద్రెసు ఈవిధంగా వ్రాయండి. 'కథలతాతయ్య'

చందమామ ఆఫీసు :: పోస్టుబాక్స్ 1686

మదరాసు - 1.


సంపుటి 7

సంచిక 1



జూలై

1950



వీర బాలుడు

ఒక ఓడ కప్తాను కొక్క అబ్బాయి
ఎన్నడూ తండ్రి అనతిమీర డతడు
తండ్రికూడా అతని విడిచుండలేడు
తండ్రి వెనువెంటనే ఉండునత డెవుడు.

నట్టనడి సంద్రాన ఆ ఓడలోన
ఎందుకో నిప్పుంటుకొన్న దొకసారి
ఓడ యాత్రికులంత హడలిపోయారు
కంగారుతో వణికి వెలవెలాబారి.

'ఎమి చేయటమంటు' యోచించుచుండ
ఓడ మరిఒకటి ఆ దారివచ్చింది
కప్తాను ముదముతో గంతులేశాడు
యాత్రికుల మనసులో ఆశ రెచ్చింది.

ఆ ఓడనాపి యాత్రికుల నందరిని
కప్తాను అందు ఎక్కించబోయాడు
తన కొడుకుతో 'నీవు చుక్కానిచూడు
నేను పిలచినదాక కదల' కన్నాడు.

కప్తాను యాత్రికుల ప్రాణరక్షణలో
తనకొడుకు సంగతే మరచిపోయాడు
పెద్దమంటలు ఓడచుట్టు ముట్టాయి
గుర్తొచ్చినా ఇంక ఏమిచేస్తాడు ?

ర చ న :
'జై రా గి'

అబ్బాయి అక్కడే తన తండ్రికొరకు
గుండె నిబ్బరముతో వేచి ఉన్నాడు
తండ్రి తిరిగొస్తాడు తనను తోడ్కొని
తీసుకెళ్తాడనే కాచుకొన్నాడు.

కాని ఎంతకు తండ్రి తిరిగిరాలేదు
ఓడ చెక్కలుకూడ మండసాగాయి
ఐనప్పటికి తండ్రి తిరిగి రాలేదు
అబ్బాయిచుటు పెను సెగలు రేగాయి.

పాదాలు మండాయి పెదవులెండాయి
పొగదగిలి కన్నీళ్ళు జాలువారాయి
'ఇంకెంతసేపు నేనిక్కడుండాలి?
నాన్నగార'ని విలచినాడు అబ్బాయి.

కాని అక్కడ జవాబెవ్వరిస్తారు?
భుగభుగా పెనుమంట లెగసి చిమ్మాయి
ధగధగా కెంజాయ లొరసిక్రమ్మాయి
రాయిలా నిలిచాడు ఒంటి అబ్బాయి.

వాడిమాడిన చేయి వెనుదీయలేదు
కందికందినకాలు వెనుకేయలేదు
పీరబాలుడు అగ్ని కామతయ్యాడు
కాని తనతండ్రి యానతి మీరలేదు.



వనము

రోకంటి పాటలు

[సేకరణ: వడ్లమూడి గోపాలకృష్ణయ్య]

ఏడేళ్ళు ఏడేళ్ళు పద్నాలుగేళ్ళు
ఎటా వుంటివి సీత నట్టడవిలోన
పిట్టలూ గూయంగ భీతేల లేదు!
పాములు గూయంగ భయమేల లేదు!
నా మరది లక్ష్మిన్న లంక నేలంగా
భయమేల నాకింక ఓపడతులార!

* * *

ఆకు తోటల్లోవి టేకి దూలాలు
అవి మా కన్నారి ద్వారబంధాలు
ద్వారబంధం మీద యాగవాలింది
యాగను నూసి రాజు డేరా పన్నాడు.

* * *

కడిగిన కుండమీద కాకి వాలింది
కాకికి బెడ్డేస్తే కాముడికి తగిలె.

* * *

గుఱ్ఱమ్ము ఇడిబణ్ణం కూడుకెళ్ళాయె?
ఏమిరా బంటాడ! అన్నేలరాడు?
అన్నెచ్చె దారిలో మేడ యున్నాది
మేడమీద మేసమామ కూతురున్నాది
మేలమ్ములాడుతా మేడ దిగనీదు
సరసమ్ములాడుతా సాగిరానీదు.

అర్థ రేత్రికాడ నిద్ర పాద్దేశ
అక్కబోలు తలుపు మీటినా రెవరో
మనింటి కల్లుడు మన్నిసాదరి
ఒచ్చినా డేమోను ఓలమ్మి వినవే.

* * *

శ్రీకృష్ణరాయడు ఎవ్వరల్లాడు
సిద్ధాంత మేలేటి సీత లల్లాడు
శ్రీరాము లల్లాడు సీత లల్లాడు
రావోయి పెద్దన్న రాజు లల్లాడ!.

* * *

పిన్నమ్మ నావాడ యేమి పంపింది?
పింగాణి చిప్పల్లో గంధ మంపింది
నా అమ్మ నావాడ యేమి పంపింది?
నానుపు మడతల రవికె లంపింది.

* * *

గారాల తమ్ముడు కోటయ్య వస్తే
గారెలొండే అప్ప గంభీరు డన్న
అబ్బరపు తమ్ముడు కోటయ్య వస్తే
అరిసెలొండే అప్ప అతి వేగిరాన.

* * *

అల్లాడా అల్లాడా బొల్లి జగ్గయ్య
నీకొండిన బూరెలు బూజట్టపోయె
నీకొండిన అరికెలు అడుగంటిపోయె.

2



రెడ్డొచ్చె మొదలాడు

పూర్వం రెడ్డిసీమలో ఒక చిన్న గ్రామం ఉండేది. ఆ గ్రామంలో ఎక్కువగా రెడ్లు ఉండేవారు. రెడ్లలో లక్షాధికారి మొదలు ఖజాధికారి వరకూ కష్టపడి పనిచేయవలసిందేగాని, ఒక్కక్షణమైనా వృథా కాలక్షేపం చేయరు. వాళ్ళకు ప్రాధున్న మొదలు సాయంకాలం వరకూ పొలంపని చూడటం, పాలు పితుక్కొవటం, దూడలకు గ్రాసం సమకూర్చటం — వీటితోనే సరిపాతుంది. ఇంటికి చేరుకొనేసరికి రాత్రి ఎనిమిది గంటలు కూడా అవుతూ వుంటుంది. అప్పుడు స్నానం, భోజనం చేసుకొని రామాలయం దగ్గర కో, ముని సీబుగారి పెద్ద గవ్వరుగుమిదికో చేరుకుంటారు, నలుగురున్నూ.

అక్కడినించి వ్యవసాయపు భోగట్టాలు, ఊళ్ళో మంచిచెడ్డలు చర్చించి, ముచ్చటించుకొనేసరికి ఏ పదిన్నరా, పదకొండో


అవుతుంది. ఇదంతా ఐన తరువాత ఎవళ్ళయిళ్ళకు వాళ్ళుపోయి నిశ్చింతగా నిద్రపోతారు. మళ్ళీ కోడి కూసిందంటే లేచి పొలాల్లోకి పోవలసిందే. ఇలా ఐకమత్యంతో, అన్యేన్యంతో, అన్నాదమ్ములలాగా మెలగుతూ, ఆ గ్రామంలో రెడ్లు అందరూ ఒక్కత్రాటిపైన నడుస్తూ ఉండేవారు. పండగా పబ్బమూ వచ్చిందంటే హరికథలు, కాలక్షేపాలూ జరిపించి, ఊరి మొత్తంమీద చందాలు వేసుకొని విద్వాంసుల్ని సన్మానించేవారు.

ఇలాగే ఒకయేడు సంక్రాంతికి గ్రామ పెద్దలు నరుగురూ కూడి 'ఈ సంవత్సరం వేడుకలూ వినోదాలూ ఏమి జరిపిద్దామా?' అనుకొని, తోలుబొమ్మలాట ఏర్పాటు చేశారు. అనాటిరాత్రి ఏడు గంటలు మొదలుకొని రామకోవెలదగ్గర పందిరిలోకి వచ్చినజనం ఇసుకవేస్తేరాలకుండావుంది.

13

ఈ నెల బహుమతి పొందిన 'సామెత కథ' — సంపాదన: *వీరిశెట్టి సుబ్బారావు, పుల్లెటికుర్రు

*వీరికి ఆగస్టు '50 నుండి ఒక సంవత్సరం వరకు 'చందమామ' ఉచితంగా పంపబడుతుంది



ఎనిమిది, తొమ్మిది గంటలకల్లా పిన్నా, పెద్దా ఇంచుమించు ఊరందరూ వచ్చేశా రన్నమాటే.

అదుగో యిదుగో అంటూ తీరా ఆట మొదలెట్టేసరికి పదీకొట్టింది. ఎలాబతేం, తెరమీదకు బంగారక్క, జుట్టుపోలిగాడూ ఎక్కారు. వాళ్ళ సంభాషణలు వింటూ వుంటే జనానికి పొట్ట చెక్కలయేట్టు నవ్వొచ్చింది. మీసాలు మెలితిప్పుతూ కూర్చోనివున్న రెడ్డి పెద్దలు కూడా చాలా ఆనందించి, "అయితే ఇక కథ లోకి దిగుదాం" అన్నారు. బొమ్మల విద్వాంసుడు సరేనంటూ, భారతంలోనించి



కశిరేఖా పరిణయం కథ జరగవోతుంది అనిచెప్పి, రాగాలాపన మొదలెట్టేడు.


తీరా కథ ప్రారంభించేసరికి రత్నాల రామిరెడ్డిగారు చక్కా వచ్చారు. రామిరెడ్డి గారంటే సామాన్యులా యేం? గ్రామం అంతా ఆయన డబ్బుమీద బ్రతుకుతున్న దాయె. ఆయన అప్పిస్తేనే పాఠశాలలో పిల్ల కదులుతుంది, నూటికి తొంభైమందికి.

రామిరెడ్డిగారు వస్తూనే, "కొద్దిగా లావా దేవీలు ఉండటంచేత అలస్యం అయింది" అంటూ సభలో ప్రవేశించారు.

"ఆఁ- దానికేంలెండి. రండి రండి రామిరెడ్డిగారూ!" అంటూ, ఆయన్ని అహ్వనించి తీసుకవెళ్ళి ముందువరసలో కూర్చోబెట్టారు.

"అందరూ వచ్చేసినట్టే, ఇంక కానీయండి" అని సభపెద్ద చెప్పేసరికి, బొమ్మల విద్వాంసుడు మళ్ళీ విఘ్నేశ్వర పూజ చేసి బంగారక్కనూ జుట్టుపోలి గాణ్ణీ తెరమీదికి ఎక్కించాడు.

విద్వాంసుడు రాగాలాపనచేసి, మళ్ళీ కథ ప్రారంభించేటంతలో వైద్యుల వెంకట రెడ్డిగారు, చక్కా వచ్చారు. గ్రామం మొత్తంమీద ఎవళ్ళు కాస్తంత జిరుమన్నా






వెంకటరెడ్డిగారి చెయ్యి తగిలితే కాని బతుకే లేదు. అటువంటప్పుడు ఆయనకు ప్రత్యేకించి తగిన మర్యాద జరక్కపోయిందంటే మరేమన్నావుందా, కొంప మునిగి పోతుంది గాని? “ఊళ్ళో కేసులు చూచుకు వచ్చేటప్పటికి ఈవేళయింది. ఎంత పెందరాళే తెములుదామనుకున్నా, తిరిక దొరకటమే కష్టమైపోతున్నది. ఎవళ్ళను కాదనటం!” అని ఆయన అనటం పూర్తిచేయకుండానే “ఆఁ. దానికేంలేండి. దయచేయండి డాక్టరుగారూ!” అంటూ ఆయన్ని గౌరవించి తీసుకపోయి, ముందు వరసలో కూర్చోపెట్టారు.

“ఇక, రావలసినవారెవరూ కనపడరు, కానీయండి” అని చెప్పేసరికి, మళ్ళీ గణపతిపూజ జరిగింది. బంగారక్క, జుట్టు పోలిగాడి బొమ్మలు తెరమీదికి ఎక్కాయి. అందరూ విరగబడి నవ్వారు. విద్వాంసుడు మళ్ళీ ఒకసారి రాగాలాపన చేసి, సరాసరి శశిరేఖా పరిణయం కథ ఎత్తుకున్నాడు.

ఇంతలో పులమర పుల్లారెడ్డిగారు బయల్దేరి వస్తున్నట్టు సభ్యులలో గుసగుసలు బయలుదేరినై.



పుల్లారెడ్డిగారంటే గ్రామాని కంతటికీ భీష్మునిలాంటివారు. నూటపాతికేళ్ళు నిండిన వయోవృద్ధు, జ్ఞానవృద్ధునూ. ఆయనమాటంటే అబాలిగోపాలమూభక్తితో శిరసావహిస్తారు. అందుచేత కొంతమంది పెద్దలు ఎదురువెళ్ళి ఆశునను తోడ్కొని వచ్చారు. సభలో “అదుగో, వస్తున్నారు. రెడ్డిగారు, పుల్లారెడ్డిగారు...” అని కోలాహలం బయల్దేరింది.

ఆయన అలస్యమైనందుకు నొచ్చుకుంటూ, “అయ్యో అట మొదలెట్టారు కాబోలునే. ఎంతవరకూ అయిందేమిటి?” అన్నారు.



“అబ్బే, మరేం ఫర వాలేదులెండి. ఎంతవరకు అయితేనేమిటి?” అని సద్ది చెబుతూ, వృద్ధుడైన పుల్లారెడ్డిగారిని గౌరవంచేసి తీసుకవెళ్ళి ముందువరసలో కూర్చోబెట్టారు.

మళ్ళీ సభపెద్ద “రావలసినవారందరూ వచ్చేసినట్టే. ఇంక ఈసారి మొదలెట్ట వచ్చు” అన్నాడు.


బొమ్మల విద్వాంసుడు మళ్ళీ ఒకసారి పూజచేసి, బంగారక్క జుట్టుపోలిగాడి బొమ్మలు తెరమీడికి ఎక్కించాడు. మళ్ళీ రాగాలాపన చేసి, శశిరేఖా పరిణయం కథ ఈసారి జోరుగా ప్రారంభించాడు.

కాని చిత్రమేమంటే, విద్వాంసుడు కథ ప్రారంభించేసరికిల్లా మళ్ళీ ఒక రెడ్డిగారు రావటం, వారిని ఉచిత మర్యాదలతో సత్కరించి ముందు వరుసలో కూర్చోబెడుతూ వుండటం, ఇలా మరి కొంతసేపు కలాపం జరుగుతూవచ్చింది.

అప్పటికి వేగుజుక్క పొడిచింది, తొలి కోడి కూసింది. వేళ అయిందంటూ రెడ్లు అందరూ లేచి, ఎవరిమానాన వారు పొలం పనికని వెళ్ళిపోయారు. బొమ్మలాట కథ కథగానే నిలిచిపోయింది. నిలిచిపోక మరేం జరుగుతుందీ? కాస్తో కూస్తో కథ జరిగేటప్పటికల్లా ఏ రెడ్డిగారో చక్కారావటం “అదుగో, రెడ్డిగారు వచ్చారు, మళ్ళీ మొదలెట్టండి” అనటం, అలా చుక్క పొడిచేవరకూ ఒక్కొక్కరే వస్తూ వుండి ఎప్పటికప్పుడు కథ మళ్ళీ కొత్తగా ప్రారంభించేసరికి తెల్లవారిపోయి, ఎవరి పనులకు వారు పోవలసివచ్చింది.

అప్పటినించి, ఎవరైనా ఒకపని ప్రారంభించి, మధ్యలో అవివేసి, మళ్ళీ మొదలు పెడుతూవుంటే ‘రెడ్డెచ్చె మొదలాడరా’ అని అనటం పరిపాటిబింది. ఈమాటే తెనుగునాట సామెతగా పరిణమించి, శాశ్వతంగా నిలిచిపోయింది.





కొన్నివేల సంవత్సరాలక్రిందట, శ్రావస్తి నగరాన్ని దానశీలుడనే రాజు పరిపాలిస్తుండేవాడు. ఆ చుట్టుప్రక్కల రాజులందరిలోకి దానశీలుడే గొప్ప. ఏమంటే, లక్షలకొలది సైన్యం వుంది. దానదాసీ జనాలకు లెక్కలేదు. ఇక ఆరాజు ధనాగారం రత్నాలు, మొహరీలు, వజ్రాలు వైడూర్యాలు మొదలయిన అన్నిరకాల వెలలేని మణులతోనూ వెండి, బంగారు ధనరాసులతోనూ నిండివుండేది. అన్నిటిని మించిన అదృష్టం అనుకూలవతి, అపురూపసౌందర్యరాశి ఐన 'కాంతిరేఖ' రాజుకి రాణీ కావటమే. మరో గొప్ప విషయం ఏమిటి అంటే ఇంత ఐశ్వర్యంతో తులతూగుతున్నా ఆ రాజుకి ఏకోశానా గర్వం అనేది లేదు. బీదసాదలంటే రాజుకి

ఎంతో దయ. దైవభక్తికూడా ఆపారం. ఇక ఆయన చేసే దాన ధర్మాలకు అంతే లేదు. 'దేహి' అని వచ్చినవాడికి 'లేదు' అనకుండా ఏదో ఒకటి ఇచ్చి పంపేవాడు. ఆ కారణంచేతనే రాజు 'దానశీలుడు' అనే తన పేరు సార్థకపరుచుకున్నాడు.

ఇలా వుండగా కొన్నాళ్ళకు ఒక పెద్ద అవాంతరం వచ్చింది. ఎంతో ఆరోగ్యంగా తిని తిరుగుతున్న రాణీ కాంతిరేఖ వున్నట్టుండి హఠాత్తుగా చనిపోయింది. రాజు కంటికిమింటికి ఏక ధారగావిడ్పాడు. ప్రజల దుఃఖానికి అంతేలేదు. కాని ఎంత ఏడ్చి, చనిపోయిన రాణీని తిరిగి బ్రతికించటం ఎవరివల్ల అవుతుంది?

క్రమంగా రోజులు గడుస్తున్న కొద్దీ రాజు, ప్రజలూకూడా చనిపోయిన రాణీని



గురించి తలచటం మానివేశారు. ఇప్పుడు అందరికీ ఒకే ఒక దిగులు పట్టుకుంది. రాణి కడుపున సంతానం కలగక ముందే చనిపోయింది. తమ రాజు తదనంతరం, రాజ్యం పరులపాలు కాకుండా వుండటానికి రాజు తిరిగి వివాహం చేసుకుని సంతానం పొందటం అవసరం. మంత్రిలూ, సామంతులూ రాజుని తిరిగి వివాహం చేసుకోమన్నారు. రాజు ఒప్పుకోక తప్పిందికాదు. ఒక సుముహూర్తాన రాజు తిరిగి వివాహం చేసుకున్నాడు. కాని, దురదృష్టమేమోకాని రెండవ భార్యకూడా కొద్దిరోజులకే ఆకస్మికంగా చనిపోయింది.

ఈ వార్త ఆరాజ్యంలో ప్రజలందరి నోటాపడి క్రమంగా చుట్టుప్రక్కల రాజ్యా లకికూడా పోలిపోయింది. మంత్రిలూ, సామంతులూ ఈసారికూడా రాజుని తిరిగి మూడోవివాహం చేసుకోమని వేడుకుని ఎలాగైతేనేం రాజుచేత ఒప్పించగలిగారు. కాని రాజుకి భార్య అయిన ఇల్లాలు పెళ్ళి అయిన కొద్దిరోజులకెల్లా చనిపోతూన్నదన్న వార్త విన్నతర్వాత ఏ తండ్రి చూస్తూ చూస్తూ తన బిడ్డని మృత్యుముఖంలోకి పంపటానికి ఒప్పుకోగలడు? రాజు వంశీయులుకాదు కదా, కడకు సామాన్య సంసారులు సైతం తమ పిల్లని రాజుకి యివ్వటానికి ఒప్పుకోలేదు. అయినా పట్టు విడవకుండా మంత్రిలూ, సామంతులూ దేశం నలుమూలలా యింకా వెతుకు తూనే వున్నారు.

అలా వెతకగా వెతకగా కొన్నాళ్ళకు తన కుమార్తెను యివ్వటానికి ఒక పేదరాలు ఒప్పుకొన్నది. ఆ పిల్ల బీద వంశంలో పుట్టినప్పటికీ, అందచందాలలో ఏరాకుమార్తెకూ తీసిపోలేదు. అతిరూపసౌందర్యరాశి అయిన ఆ పిల్లని చూచి మంత్రిలూ, సామంతులూ ఉప్పొంగిపోయారు. వెంటనే


ఈ వార్త రాజుకి అందజేశారు. ఒక సామాన్య స్త్రీ ఈసారి తనకు రాణీ కాబోతుందని తెలిసినప్పుడు రాజు వివారించలేదు సరికదా ఎంతో సంతోషించి మంత్రులతో: "మృత్యుదేవతకి బీదలైనా ఒకటే, భాగ్యవంతులైనా ఒకటే. ఇంత ఐశ్వర్యంతో తులతూగుతున్న నా రాణులను రక్షించుకోగలిగానా? బ్రతికే యోగం వుంటే ఎవరైనా బ్రతుకుతారు. కనుక మీరుమాచి వచ్చిన ఆ స్త్రీని చేసుకోవకానికి నాకు ఎలాంటి అభ్యంతరమూ లేదు" అన్నాడు రాజు.

ఇది విన్న మంత్రులు ఉత్సాహ భరితులైనారు. మరి కొద్దిరోజులకల్లా మంచి ముహూర్తాన రాజుకి ఆ పేదరాలి కూతురుకి వివాహం ఏర్పాటుచేశారు.

వివాహం సలక్షణంగా జరిగే వరకూ ఎవరికి గుండె ధైర్యంలేదు. ఎందు వల్లనంటే అంతకుముందు రాజు వివాహం చేసుకున్న రాణీయకూడా వివాహం అయిన తర్వాత ఒక వారం తిరక్కుండానే చనిపోయారు.

కాని ఈసారి అలా జరగలేదు. క్రమంగా రోజులు, నెలలు ఏ అవాంతరమూ లేకుండా





గడిచిపోయినై. అప్పటికి రాజుకి, మంత్రులకి, ప్రజలకి కొంత ధైర్యం చిక్కింది.

నాటినించి ప్రజలు— “ఈ నాల్గవ భార్యవల్లనైనా మా రాజుకి సంతానం ప్రసాదించు తండ్రీ” అని దేవుడిని ప్రార్థించసాగారు. వారి ప్రార్థన దేవుడు విన్నాడుకాబోలు, మరో నెలకల్లా రాణిగర్భవతి ఆయినట్టు వార్త పొక్కింది. ఈ వార్త విన్న ప్రజల సంతోషానికి మేరలేక పోయింది. ఇక రాజు, ఆతని పరివారం సంగతి చెప్పేదేమిటి?

క్రమంగా నవమాసాలూ నిండి, మంచి నక్షత్రాన రాణి పద్మముఖి సుఖ

ప్రసవమై ముగ్గురు కవలల్ని కన్నది. కాని తమ వంశోద్ధారకుడుగా ఒక పుత్రుడు పుడతాడని ఎంతగానో ఆశతో ఎదురు చూస్తున్న రాజు, పుట్టిన ఆ ముగ్గురు కవలలూ ఆడపిల్లలే అని విన్నప్పుడు, కొంత నిస్పృహ చెందకపోలేదు. అయినా, రాజు తన నిస్పృహ పైకి విమాత్రం కనబరచలేదు. ‘నాకు ఆడపిల్లలైనా మగ పిల్లలైనా వీళ్లే’ అనుకొని మనస్సు సమాధానపరచుకున్నాడు. ఏమైతేనేం ఆ ముగ్గురు కవలల్ని రాజు, రాణి ఎంతో అల్లారు ముద్దుగా పెంచుకుంటున్నారు.

ముగ్గురు పిల్లలకూ తలిదండ్రులు వరసగా సుహానిని, సుభాషిణి, సుకేశిని అని నామకరణం చేశారు. క్రమంగా ముగ్గురు పిల్లలూ, ఆ వీటికా ఏడు పైబడినకొద్దీ, చక్కటి అందాల బరిణులుగా తయారవుతున్నారు. ఆ పిల్లల చక్కదనాన్ని చూచినవాళ్ళు “ఒక్కొక్క కుమార్తె పదిమంది కొమాళ్ళ పెట్టు” అని మెచ్చుకొనేవారు.


ఇంతటి ఆనందంలోనూ మధ్య మధ్య ఒక చిన్న అవాంతరం వచ్చి రాజునీ, రాణినీ కంగారుపరుస్తుండేది. ముగ్గురు


పిల్లలలోనూ ఎప్పుడూ ఎవరో ఒకరు
ఏదో ఒక అపాయంలో చిక్కుకోవటం
మళ్ళీ ఎలాగో తప్పకోవటం జరుగుతూ
ఉండేది.

ఒకసారి సుహాసిని, తండ్రితో తోటలో
షికారు చేస్తుండగా ఒక పెద్ద సర్పం
ఆ పిల్లని కాటువెయ్యటానికి వచ్చింది.
సమయానికి రాజు తన కత్తితో ఆ సర్పాన్ని
నరికివేశాడేగాని లేకపోతే ఆ నాటితో
సుహాసినికి లోకానికి ఋణం తీరిపోయేదే.

మరొకసారి సుభాషిణి తల్లితో నది
ఒడ్డుకి షికారుకు వెళ్ళింది. అంతవరకూ
ప్రశాంతంగా వున్న నది ఒక్కసారిగా
పొంగి, ఒడ్డున నిలుచున్న సుభాషిణిని
లోపలికి ఈడ్చుకుపోయింది. దైవాను
గ్రహంవల్ల సరీగా ఆ సమయానికి ఒక
పల్లెకారి అచోటికి రావటం, రాణీ కంగారు
పడుతూవుండటమూచి, వాడు నదిలోదూకి
ఎలాగైతేనేం సుభాషిణిని ప్రాణాలతో బైటికి
తెచ్చి బ్రతికించటం జరిగింది. ఆ పల్లెకారే
అటు రాకపోతే నాటితో సుభాషిణి నదీ
గర్భంలో కలిసిపోయివుండును.

ఇదేవిధంగా మరొకసారి మూడవ పిల్ల
మకేశిని ఒక గండం గడిచి బైట పడింది.





అది యేమిటి అంటే—ఒకరోజున సుభాషిణీ, సుహాసిని, సుకేశిని కలిసి తోటలో పూలు కోయటానికి వెళ్ళారు. ముగ్గురూ మూడు బుట్టల్లో పూలు కోసుకుని తిరిగి మేడకు బయలుదేరారు. ముందు సుభాషిణీ, ఆ పిల్లవెనక సుహాసిని, ఆవెనక సుకేశిని నడుస్తున్నారు. ఇంతలో ఉన్నట్టుండి సుకేశిని కెవ్వున కేకపెట్టి పడిపోయింది. మిగతా పిల్లలిద్దరూ హదిలి పోయి, తల్లిదగ్గరకు వరుగెత్తి జరిగిన సంగతి చెప్పారు. తల్లి, వాళ్ళని వెంట బెట్టుకుని సుకేశిని పడివున్న చోటికి వచ్చిచూడగా, ప్రక్కనే పూలబుట్ట,

ఆపూలలో పాకుతూవున్న ఒక మండగబ్బు కనిపించినై. అప్పటికి తెలిసింది రాణికి మండగబ్బు కుట్టటంవల్లనే సుకేశిని అలా పడివుంటుందని. దానినిచంపి ఆమెవెంటనే పిల్లని ఎత్తుకుని మేడకు తిరిగి వచ్చింది. అస్థాన వైద్యుడికి కబురంపగా, ఆయన వచ్చి ఏదోమందు వేశాడు. కొంత సేపటికి తిరిగి సుకేశిని లేచి మాటాడసాగింది.

ఇలా, లేక లేక తమకు కలిగిన ఈ ముగ్గురు పిల్లలలో ఎప్పుడూ ఎవరికో ఒకరికి ఎదో ఒక గండం రావటం చూచే సరికి రాజు మనస్సు పరి పరి విధాల పోయింది. ఆయన తపతపలాడిపోయాడు. ఉండబట్టలేక ఒక రోజున జ్యోతిష్కమ్మణ్ణి పిలిపించి, తన కుమార్తెలు ముగ్గురి జాత కాలు చూపించాడు.


జ్యోతిష్కమ్మడు చాలాసేపు దీర్ఘంగా ఆలోచించి తర్వాత ఏమీచెప్పకుండా పూరుకొనేసరికి రాజు అరాటం మరింత హెచ్చింది. “ఏదో అనుమానిస్తున్నట్టు న్నారే? ఉన్నదున్నట్టు చెప్పండి! నిజం వెల్లడిస్తారనే, వృద్ధేశంతోనే మిమ్మల్ని రప్పించాను.” అంటూ అప్యాయతమాపి అన్నాడు జ్యోతిష్కమ్మడి భుజం తట్టుతూ.

అప్పుడు జ్యోతిష్కుడు యిలా చెప్పాడు:
 “ఈ పిల్లలు చాల అంద చందాలతో
 వెలిగిపోతూ వుంటారు. అనాటి కానాటికి
 వారి అందం వృద్ధి పొందుతుండేగాని
 తీసిపోదు. కాని విచారించవలసిన విషయం
 ఏమిటి అంటే, వీరి ఈ అపురూప
 సౌందర్యమే వీరికి శత్రువువుతున్నది. వీరు
 పుట్టిన దగ్గిర్నుంచి ఎప్పుడూ ఎదో ఒక
 గండం దాటవలసి వస్తూనే ఉండాలే...”
 అని అగాడు.

జ్యోతిష్కుడి నోటివెంట వచ్చిన ప్రతి
 ఒక్క మాటకీ రాజు గుండె తరుక్కు
 పోతోంది. ఆయన కంటివెంట ఏకధారగా
 కన్నీరు కారటంచూచి జ్యోతిష్కుడు
 మధ్యలో అగాడు. కాని రాజు, ఎంత
 కష్టానికైనా ఓర్పుకుని జాతకంలోని నిజా
 నిజాలు తెలపవలసిందని పట్టుబట్టాడు.
 అందుకని—“అగారేం? చెప్పండి”
 అని జ్యోతిష్కుణ్ణి హెచ్చరించాడు.

“నిజంచెప్పి మీ మనస్సు కష్టపెట్టి
 వలసి వచ్చిందే అని విచారిస్తున్నాను”
 అన్నాడు జ్యోతిష్కుడు.

“ఫరవాలేదు, చెప్పండి. నా చిట్టి
 తల్లుల్ని నా కాయశక్తులా రక్షించుకోవ



టానికి ప్రయత్నిస్తాను. మీరుమాత్రం
 ఉన్న సంగతి దాపరికంలేకుండా
 చెప్పండి” అని దైన్యావస్థలో
 అడిగాడు రాజు.

అప్పుడు జ్యోతిష్కుడు తిరిగి యిలా
 చెప్పసాగాడు—

“మన అమ్మాయిలకు ఏడేళ్ళు నిండే
 వరకూ ‘దినదిన గండం నూరేళ్ళాయుస్సు’
 అన్నట్టుగానే వుంటుంది. కాని, ఈ
 ఏడేళ్ళూ, గండాలన్నీ గడిచి బైటపడ్డా
 రంటే యిక మన అమ్మాయిలకు
 ఎటువంటి భయమూ లేదు. కనుక
 ఏడేళ్ళు నిండేవరకూ పిల్లలమే

కంటికి రెప్పలా కాపాడుకోగలిగితే మనం ధన్యులమే. ఇంతకు మించి జాతకంలో చెప్పదగ్గ విశేషం లేదు" అని ముగించాడు జ్యోతిమ్మడు.

రాజు, జ్యోతిమ్మని అనేకవిధాల సత్కరించి పంపివేశాడు. తర్వాత రాణి దగ్గరకు వచ్చి, జ్యోతిమ్మడు చెప్పిన విషయాలన్నీ చెప్పలేక చెప్పలేక ఎలాగో మనసు విడిచి చెప్పాడు. వింటూవింటూ రాణి స్పృహతప్పి పడిపోయింది.

దాసదాసీలు ఉపచారం చెయ్యగా కొంత సేపటికి రాణికి స్పృహ వచ్చింది. రాజు అమెని ఓదారుస్తూవుండగా, పిల్లల్ని కాపాడుతున్న దాది పరుగెత్తుకుంటూవచ్చి "మన అమ్మాయిలు ముగ్గురూ స్పృహ తప్పి పడిపోయారమ్మా తోటలో" అంటూ గొల్లన ఏడ్చింది. కంగారుపడుతూనే రాణి తోటవైపుకి పరుగెత్తింది. దాది అమె వెంట పడింది. అస్తానవైద్యుడికి కబురుపంపారు. రాజుకూడా తోటవైపుకి పరుగెత్తాడు.

[అ ముగ్గురు పిల్లలూ అలా స్పృహతప్పి పడిపోవటానికి కారణం ఏమిటో, అతర్వాత ఏమిజరిగిందో వచ్చేనెల 'చందమామ'లో చదవండి]



గర్వించిన సింహం



పూర్వకాలమందు ఒకానొక కీకారణ్యంలో ఒక సింహం వుండేది. అది అడవులను పాలించే మృగరాజు కావటంచేత, క్రూర జంతువులూ సాధుజంతువులూ కూడా దానిపట్ల భయభక్తులతో సంచరించేవి.

అవి ఎంత భయభక్తులతో మనులు కొంటున్నప్పటికీ, మృగరాజుకు అంత కంతకు గర్వమూ, అహంకారమూ బలిసి పోయి, కన్ను మిన్నూ కానకుండా ఎప్పుడేమి తోస్తే అపని చేయనారంభించింది. అది, అలా ఏమిచేసినా నేరు మూసుకుని ఊరుకోవటమేకాని, 'మృగరాజా! నీవు తప్పుదారిని నడుస్తున్నావునుమా!' అని సాహసించి ఏ జంతువూ చెప్పలేక పోయేది.

ఒకనాటి రాత్రి కటికచీకటిలో, ఆ సింహం భూమిపద్ధరిల్లేట్టు భయంకరమైన ధ్వని చేసుకొంటూ అహారంకోసం బయల్దేరింది. ఆ ధ్వని చెవినిపడగానే

నిద్రలోవున్న జంతువులన్నీ హడలిపోయి, కంగారుగా పరుగులెత్తినై. చెట్లపైనుండే పక్షులుకూడా ఎగిరిపోయినై. గాలికి ఊగినలాడే గడ్డిపరకపైన పడుకొనివున్న చిన్నారి ఈగమ్మకుకూడా మెలకువ వచ్చేసింది. చిన్నారి ఈగమ్మ తన చిన్ని కాళ్ళతో చిన్నారి కన్నులు నులుము కొంటూ బద్ధకింతో 'ఏమిటబ్బా ఈ సందడి!...' అన్నది.

ఈమాట సింహం చెవులకి వినపడిన వెంటనే 'ఇంత నిర్లక్ష్యంగా మాటాడుతున్న ఆ పొగరుమోతు ఎవరు?' అనుకొంటూ ఆవేశంతో ఆమాట అన్నవాళ్ళను శిక్షించాలని వెతుక్కుంటూ ఊరుకులు వేయబోయింది.

మృగరాజు వెళ్లి వెళ్లి చిన్నారి ఈగమ్మ పడుకొనివున్న గడ్డిమొక్క పక్కనించే పోయేసరికి, అది 'అగు, అగు. నీ వెవరవు?



ఇలా ఏ చెట్టినట్టు అరుస్తూ, అందరి నిద్ర ఎందుకు పాడు చేస్తున్నావు? నిద్ర పాడుచేస్తే ఊరుకుంటా ననుకొన్నావా? జవాబువెప్పి మరి కదులు' అంటూ, అటకాయించింది.

ఈ మాటలకు శివమెత్తిపోయి, "నా అంతటివాడిని ఎవరంటావా? ఎదురు ప్రశ్నలు వేస్తావా? నువ్వెంత, నీ బతుకెంత? మృగరాజుగారు శుభారావం చేసుకొంటూ ఆహారకోసం బయల్దేరారని తెలియవా? ఎవరితో మాటాడుతున్నావో ఒళ్ళుతెలిసి మనులుకో" అని హెచ్చరించింది, గర్వించిన సింహం.

"రాజువైతే కోటలో కూర్చోవాలెగాని, ఆర్థరాత్రివేళ అందరనూ నిద్రలేపితే ఊరుకుంటారనుకున్నావా? రాజే కాదు, బంటు కాదు, ఎవళ్ళ హద్దుల్లో వాళ్ళు ఉంటేనే మర్యాదా డక్కుతుంది. లేకపోతే లేదు...." అన్నది నిర్భయంగా చిన్నారి ఈగమ్మ.

"ఓసి భడవా! నలుసంత ఉన్నావే లేవో, నాకు నీతులు చెప్పవస్తావా? రాజంటే ఏమిటనుకున్నావు? ఇష్టం వచ్చినపని చేయవచ్చు. ఇష్టమొచ్చినట్టు తిరగవచ్చు. ఇష్టంవచ్చిన జంతువునల్లా తినేయవచ్చు. రాజుకి హద్దులేమిటి?" అని హుంకరించింది సింహం.

చిన్నారి ఈగమ్మ ఎగతాళిగా నవ్వుతూ "నువ్వు రాజువని నీతో ఎవరు చెప్పారు? నీకు అందరూ భయపడుతున్నారని అనుకొంటున్నావు కాబోలు, నీవంటే ఎవ్వరికీ భయంలేదు. నాకు అసలే భయం లేదు. నీవే రాజువైతే నాతో యుద్ధంచేసి నన్ను జయించు, చూదాం" అని సింహానికి సవాలు చేసింది.

రోషంకొద్దీ సింహం దవడలు తెరిచి పెద్దగా నెట్టార్చింది. ఆ గాలికి గడ్డిపరక

కదిలిందికాని, దానిపైన పడుకున్న చిన్నారి ఈ గమ్మ చలించనేలేదు. “ఓయి సింహమా!—రా, యుద్ధానికి రా. నీ జూలు కాస్తా ఎగరకొడతాను, తీరిపోతుంది. రాకపోయావో, “సింహం నన్నుచూసి భయపడిపోయింది” అని అరణ్యంలో జంతువు లన్నింటికీ చాటిస్తాను. అప్పుడు అవన్నీ కలిసి నన్నే రాజుగా చేసుకొంటాయి” అని బెదరించింది.

“వెధవ ఈగలు! ఇలాంటివి వెయ్యి ఈగల్ని ఒక్కసారి మింగేస్తాను” అనుకుంటూ సింహం పంజా దువ్వి ఈగమీదకు ఎగరబోయింది. తీరా సింహం గడ్డిపరకపైన పడుకొనివున్న చిన్నారి ఈగమ్మను కొట్టబోయేసరికి, అది సింహం ముక్కులోదూరి తన విషపుతొండంతో పొడిచి చెడామడా కుట్టనారంభించింది.

బడాయిలు కొట్టిన ఇంతటి పొరుషమైన సింహం దానిబాధకు తట్టుకోలేక కుయ్యో ముర్రోమంది. తుమ్మింది. తిమ్మింది. చిరుమంది, బుస్సు మంది. తోక అడించింది. గర్జించింది. గోండు పెట్టింది. చివరకు విడిచిమొత్తుకుని బుర్ర నేలమ వేసి కొట్టుకుంది.



చేసేదిలేక ఆ సింహం ‘ఈగమ్మా! ఈగమ్మా! నువ్వే రాజువి! నువ్వే రాజువి! నేనుకాదు, నువ్వే రాజువి. ఇవతలికి రా!!’ అంటూ గోలపెట్టింది.

కొంతసేపటికి చిన్నారి ఈగమ్మ నవ్వు కొంటూ ఇవతలకు వచ్చి “ఓయి సింహం!—నీకు బుద్ధివెప్పటానికి అన్నానే కాని, నీ రాజు పదవి ఎవడిక్కాలి? పోపో!” అంటూ, మళ్ళీ హాయిగా తన గడ్డిపరకమీద పవ్వళించింది. నాటినించి గర్వం అణగిన ఆ సింహం ఏ జంతువు నైనా చంపుతుందిగాని, ఈగపేరు చెబితే మాత్రం హడలిపోతుంది.



అనగనగా మధువ్రజం అనే పట్టణాన్ని విరూపాక్షుడనే రాజు పాలించుతూ వుండే వాడు. ఒకనాడు రాజభటు లిద్దరు ఒక మనిషిని టెక్కలుకట్టి శ్రీశానానికి లాక్కుచ్చి కఱకు కత్తులతో వాణ్ణి ముక్కముక్కలుగా నరికిపడేసి వారిదారిని వారు వెళ్లిపోయారు. ఆ మాంసపు ముక్కలు తిందామని ఆశ పడి అక్కడికి ఒక కుక్క తన పిల్లలతో సహా వచ్చింది. అకలిచేత కడుపులు నక నకలాడుతున్నాయేమో, ఆ కుక్కా, పిల్లలూ అత్రంతో తలొక మాంసంముక్కనీ నోట కరుచుకున్నాయి. కాని తల్లికుక్క మరు షణంలోనే నోట కరుచుకున్న మాంసపు కండను ఉమ్మేయటమే గాక, పిల్లలచేత కూడా ఉమ్మేయింది. ఇదేమిటా అని కుక్కపిల్లలు ఆశ్చర్యపడేసరికి,—

‘ఇది కృతఘ్నుడి మాంసం. కృతఘ్ను డనగా రక్షించినవాణ్ణి భక్షించే దుర్మార్గు

డన్నమాట. కృతఘ్నుని మాంసం కుక్కలు కూడా ముట్టుకోవని పెద్దలన్నారు...’

అని తల్లికుక్క చెప్పింది. ఆ సమయానికి అక్కడికి మాంసఖండాలకోసం రాంబందొకటి వచ్చి వాలింది. నరికిఉన్న ఆ తలా మొహం చూసి ఆ రాంబందు “ఒహో, ఈ కృతఘ్నుడా? ఎవడో అను కన్నాను” అంటూ చీదరించుకుని, ఎగిరి పోబోయింది. అప్పుడు తల్లికుక్క దానిని “ఈ కృతఘ్నుణ్ణి నీవు ఎరుగుదువా?” అని అడిగింది.

“ఎరక్కపోవడమేమిటి? మా పక్షులలో కల్లా మేటి ఐన నాడిజంఘుణ్ణి చంపినది ఈ నీచుడే” అంది రాబందు.

ఆ మాట విన్న తల్లికుక్క “అయ్యో నా డిజంఘుడు చనిపోయాడా? ఈ దుర్మార్గుడే చంపేశాడా?” అంటూ విచారించటం మొదలెట్టింది.

అప్పుడు రాంబందు, "బైను. నేను కూడా ఆ మట్టిచెట్టుమీదే ఉంటున్నాను. నాలుగు రోజుల క్రితం ఈ పాపాత్ముడు ప్రాద్దున్నే వచ్చి ఆ చెట్టుకింద కూచుని ఏడవటం మొదలెట్టెడు. పాపం జాలిగుండె గల నాడిజంఘుడు గబగబా కిందికి వాలి, 'ఏమయ్యా, ఎవరు నువ్వు? ఎందు కిలా విచారిస్తున్నావు? నీకు వచ్చిన కష్టం ఏమిటి?' అని అడిగెడు. అప్పుడు వీడు 'నేనొక పేదబ్రాహ్మణ్ణి—' అని ప్రారంభించాడు.

'బ్రాహ్మడు' అనటంతోనే కుక్క ముక్కుమీద ముందరికాలు పెట్టుకుని, "ఏమిటి? బ్రాహ్మ డా? బ్రాహ్మ డి కే ఇలాంటి పోయేకాల మెందుకొచ్చింది?" అని అడిగింది.


ఈ ప్రశ్నకి రాంబందు, "వీడు పుట్టుక చేత బ్రాహ్మడే ఐనా, కులభ్రష్టయిపోయాడట. ఒక బోయదాన్ని కట్టుకుని వాళ్లలో కలిసిపోయి, మాంసం తినటం కల్లు తాగటం మొదలెట్టెడట. కొన్నాళ్లయిన తర్వాత వీణ్ణి పెళ్లాం, 'నిన్ను ఎంతకాలం మేపటం? ఎక్కడికైనా వెళ్లి డబ్బు సంపాదించుకురా' అంటూ తరిమేసిందట.



డబ్బు సంపాదిద్దామని బయల్దేరి, దారిలో ఎన్నో కష్టాలు పడి, ఆఖరికి మా మట్టి కిందకు చేరుకున్నాడు. మా నాడిజంఘుడు వీడి దరిద్రం స్థితి గమనించి 'అయ్యా, మధువ్రజపురాన్ని యేలుతూవున్న విరూపాక్షమహారాజు నాకు ప్రాణస్నేహితుడు. ఆయనదగ్గరకువెళ్లి నిన్ను నేను పంపించానని చెప్పు. ఆయన నీ దరిద్రం పోగొడతాడు' అని చెప్పి పంపెడు."

"అప్పుడేమి జరిగింది?" దని ఆత్రంతో ప్రశ్నించింది కుక్క.

"ఆప్రకారం వెళ్ళగా, ఆ బ్రాహ్మణ్ణి మహారాజు అనేకవిధాల గౌరవించి సత్క



రించాడు. వీడు రాజువద్దనుంచి మొయ్య గలిగినంత సొమ్ము మూటగట్టి తెచ్చుకుని, మూడోనాటికి మా మజ్జికిందకు తిరిగి వచ్చాడు. నాడిజంఘుడు వీడి దరిద్రం తీరిపోయినందుకు సంతోషించాడు. వీడికి ఆకలిగా ఉందంటే మంచి మంచి పళ్లూ అవీ తెచ్చియిచ్చి తినమన్నాడు. చాలా సేపు కబుర్లు చెప్పకొన్న తరువాత బ్రాహ్మడికి నిద్రపట్టటం చూచి, తనూ నిద్ర పోయాడు. తక్కిన పక్షులం మేమంతా కూడా నిద్రపోయాం. మా నిద్ర మండి పోను! తెల్లవారేవేళకు లేచి చూతుము గదా, ఘోరం! ఈ పాపాత్ముడు మా నాడి

జంఘుని మెడ నులిమి వేసి ఈకలు పీకేసి, మాంసాన్ని తన అంగవస్త్రంలో మూట కట్టుకుంటున్నాడు.”

“ఎంతపని చేశాడు? తిన్న యింటి వాసాలు లెక్కపెట్టాడే! కొంగలరాజువల్ల అంత ఉపకారంపొంది, ఇంతటి దారుణం ఎందుకు చేసినట్టో?” అని నిర్భాంత పోయింది, కుక్క.

“ఎందుకేమిటి? మాంసంకోసమే. ‘నీ కిదేం పోయి కాలంరా?’ అని మేమంతా చేరి అడుగుతే వాడే చెప్పేడు.”

“ఏమని?”

“ఈ కొంగ కొవ్వి ఉంది. దీని మాంసం మాంచి రుచిగా ఉంటుంది. ముందు మకాంలో నాకు భోజనం ఇబ్బంది లేకుండా ఉండటాని కిపని చేశాను’ అని.”

“మీ పక్షులన్నీ చేరి వీణ్ణి పొడిచి చంపెయ్యలేకపోయినయ్యా?”

“నేనా ముసిలిదాన్ని ‘ఐపోయి ఐల హీనంగా ఉండటంచేత ఏమీ చెయ్యలేక పోయాను. తక్కిన పక్షులన్నీ సాధువులు కావటంచేత ‘దుష్టుడికి దూరంగా ఉంటా’ మని పారిపోయినై. చిలక ఒకటి ఎగిరివెళ్లి ఏరూ పాక్షునితో జరిగిన సంగతి అంతా

చెప్పింది. మీ రాజుగారి భటులు మామట్టి దగ్గర కొచ్చేటప్పటికప్పుడే ఈ కృతఘ్నుడు పై మకాముకు వెళ్లిపోయాడు. మీ రాజు భటులు అక్కడ వానిని పట్టుకుని ఉంటారు. ఈ దుర్మార్గుణ్ణి ఇలా ముక్కలు ముక్కలుగా నరికించి, రాజు మంచి శిక్ష చేశాడలే!”



రాంబందు తల్లికుక్కతో ఇలా అంటూ ఉన్న సమయానికి, ఆ శ్మశానానికి విరూపాక్ష మహారాజు సమీపవారంగా వచ్చాడు. ఆయన భటులు మంచిగంధపువెక్కలతో ఒక చితిని పేర్చారు. ఆయన స్వహస్తాలతో తెచ్చిన ఒక దుతపు పెట్టెను తెరిచి అందులో ఉన్న నాడిజంఘుని ఎముకల్ని, ప్రేవుల్ని, ఈ కల్ని పైకితీసి, చితిమీద పెట్టి, ఆ చితికి అగ్నిసంస్కారం చేశాడు. అదంతా చూస్తూ నిలబడ్డ రాంబందు కుక్కతో, “చూశావా? స్నేహం అంటే అలా ఉండాలి. మీ రాజుగారు మట్టిచెట్టు క్రిందపడివున్న నాడిజంఘుని ఎముకలూ, ప్రేగులూ, ఈ కలూ తెచ్చి, ఎంత శ్రద్ధతో దహనక్రియలు జరుపుతున్నారో!” అంది.

ఆ సమయాన ఆ కాశంనుంచి ఒక విమానంకిందకి దిగివచ్చింది. అందులోంచి

ఒక దివ్యపురుషుడు బయటకు వచ్చి, “మహారాజా, నేను ఇంద్రుణ్ణి! నీవు ఈ కొంగపట్ల చూపిన స్నేహానికి మెచ్చుకుని, చేస్తే నీవంటివాని స్నేహమే చెయ్యాలి అని వచ్చాను. ఈ రోజునుంచి నువ్వు నా మిత్రునిగా ఉండాలి. మన స్నేహానికి గుర్తుగా నీవు ఏదైనా వరం కోరుకుంటే దానిని నెరవేర్చాలని కుతూహలంగా వుంది” అన్నాడు.

అందుకు విరూపాక్షుడు, “దేవేంద్రా, నాడిజంఘుడు లేని జీవితం నాకు దుర్భరంగా ఉంటున్నది. కనుక నా స్నేహితుణ్ణి బ్రతికించు” అని కోరేడు.

ఇంద్రుడు విరూపాక్షుని మైత్రిని ఇప్పుడు మరింత మెచ్చుకుని నాడీజంఘుణ్ణి బ్రతికించేశాడు.

తరువాత విరూపాక్షుడు ఆ కొంగతో జరిగినదంతా చెప్పి, నేలమీద పడివున్న ఆ బ్రాహ్మడి తలను చూపించాడు. నాడీజంఘుడు ఆ తల చూచి దుఃఖిస్తూ “అయ్యో, ఇతణ్ణి ఇలా ఎందుకు చంపించావు మహారాజా?” అన్నాడు. విరూపాక్షుడు ఆశ్చర్యంతో,

“అదేమిటి నాడీజంఘా, అలా అంటున్నావు? వీడు ఎంతటి దుర్మార్గుడో నీకేం తెలుసు? తిన్న యింటి వాసాలు లెక్క పెట్టిన హంతకుడు. బ్రాహ్మణపుట్టుక పుట్టాడన్న మాటే గాని, చేసేవన్నీ కిరాతపు పనులే. ఇటువంటి కృతఘ్నుడికి ఏ శిక్ష సరిపోతుంది?” అన్నాడు, విరూపాక్షుడు.

“అయ్యో, ఎంతమాట అన్నావు రాజా!— ఎవడి పాపాన్ని వాడే అనుభ

విస్తాడు. దానికి మనం కర్తలం కాము. కాని, నువ్వు ఇచ్చిన డబ్బుతో సుఖపడకుండా యీ బ్రాహ్మడు అకాలమరణం పొందటం నాకిష్టంలేదు. ఇతడు పదికాలాలపాటు బ్రతికి బాగుండాలని నా ఆశ.” అంటూ తన వుద్దేశం చెప్పాడు, నాడీజంఘుడు.


“నువ్వు అనేది చాలా వింతగా వుందే. ఎవరైనా అపకారికి ఉపకారం చేస్తారా? ఇంత సత్యకాలంగా మాటాడుతున్నావేమిటి?” అన్నాడు రాజు.

“అపకారికే ఉపకారం చెయ్యాలి.” అన్నాడు మళ్ళీ, నాడీజంఘుడు.

ఈ మాట వింటూ అక్కడేవున్న ఇంద్రుడు సంతోషించి, బ్రాహ్మణ్ణికూడా బ్రతికించాడు.

తాను కృతఘ్నుడై ఆ కొంగని చంపినా, అదే పట్టుబట్టి తనను బ్రతికించిన సంగతి తెలిసి బ్రాహ్మడు సిగ్గుపడిపోయాడు.





దాచినాపల్లె అనే గ్రామంలో బ్రహ్మన్న అనే కుట్టుపనివాడు ఉండేవాడు. అక్కడ జీవనం గడవక అతను కుటుంబాన్ని తీసుకొని చెన్నపట్నం చేరుకొన్నాడు. బస్తీ చేరుకున్నప్పటినుంచి చేతినిండా పనికలిగి, సుఖంగానే కాలక్షేపం గడచిపోతున్నది. ఒక్క ఆరుమాసాలు అయేసరికల్లా బ్రహ్మన్న బాగా అర్ధించి, కొంతసొమ్ము నిలవకూడా చేశాడు.

ఇంతలో సంక్రాంతిపండగరాగా, అతని భార్య "ఏమండీ! మనం దేశం విడిచి ఏడాది దాటినదే. ఒక్కసారి ఊరికి పోయి మనవాళ్లను చూచి వద్దాం" అంటూ మనసులో కుతూహలం వెల్లడించింది.

"ఓ, అలాగే వెళదాం. నీ కోరిక తీర్చటంకంటే నాకు కావలసిందేమిటి? నీ సరదా నా సరదా కాదా?" అన్నాడు బ్రహ్మన్న. కాతాదారులకు తెలిస్తే, పండ

గకు బట్టలు కుట్టియివ్వందే వదలరని తలచి, దశమీ బుధవారంరోజున తెల్లవారి ఆరుగంటల ప్యాసెంజరులోనే వెళదామని అని నిశ్చయించుకొన్నారు.

వీస్టేషనులో ఐనా మరొక్కగంటకు రైలు వస్తుందనగా టికెట్లు ఇస్తారు. కాని చెన్నపట్నంలో అలాకాదు. ఉదయం మొదలు సాయంకాలంవరకూ టికెట్లు అమ్ముతూనే వుంటారు. అందుకని ప్రయాణీకులు తొక్కిడి లేకుండా ముందుగానే కోసుక్కుని ఉంచుకొంటారు.

ఇప్పుడు బ్రహ్మన్న ఉత్సాహంకొద్దీ పోయి మంగళవారం ఉదయానే రెండు టికెట్లు కొని, కోటుజేబులో పెట్టుకొని ఇంటికి చక్కావచ్చాడు. దంపతు లిద్దరూ కలిసి మధ్యాహ్నమల్లా శ్రమపడి ఆకు పచ్చ ట్రంకులో బట్టలూ సామానులూ సర్దుకొన్నారు. మళ్ళీ వ్యవధి ఉంటుంది



ఉండకపోతుంది అని తలచి బ్రహ్మన్న భార్య రాత్రిపూటే వంటచేసిని నిద్రించింది. రాత్రి పడకకు కావాలిగనుక పక్కచుట్టు మాత్రం ఇవతల పెట్టారు, ప్రాద్దుటే చుక్కేయవచ్చునని. తక్కిన సరంజామంతా ప్రయాణానికి తయారుగా వుంచారు. "సరిగా ఐదు కొట్టేసరికల్లా మనం లేవాలినుమా! నీకు ముందు మెలకువవస్తే నువ్వలేవు, నాకు మెలకువవస్తే నేను లేవుతాను" అంటూ దుప్పటి ముసుగుతన్ని పడుకున్నాడు, బ్రహ్మన్న.

పడుకొన్నాడేకాని, ప్రయాణపు గొడవలో అతనికి నిద్రపట్టలేదు. ఎలా

అయితేం అనుకొన్నట్టు తెల్లవారుజామునే లేచాడు. భార్యను లేపాడు. ఇద్దరూ స్నానం చేసుకొని, చద్దన్నం తినేసి, దుస్తులు వేసికొన్నారు.

ఇక బయల్దేరదాము అనుకొనేసరికి "టికెట్లు ఆనవాలుగా ఉన్నాయా?" అని బ్రహ్మన్నను భార్య అడిగింది. బ్రహ్మన్న కంగారుపడుతూ అక్కడ వెతికాడు, ఇక్కడ వెతికాడు, ఇల్లంతా గాలించాడు. కొంతసేపు ఆలోచించగా, అతడు టికెట్లు కొని చారలకోటులో పెట్టిపట్టూ, ఆ కోటు ట్రంకు అడుగున నర్దేసినట్టూ గుర్తు వచ్చింది.

అప్పటికి ఆరు కొట్టటానికి ముప్పైఐదు నిమిషాలు తక్కువగా వుండి.

బ్రహ్మన్న అప్పుడు భార్యను కోప్పడుతూ 'ట్రంకుపెట్టె తాళంచెవి' మన్నాడు. కంగారులో ఆమె అక్కడ వెతికింది, ఇక్కడ వెతికింది, ఇల్లంతా గాలించింది. ఎక్కడా కనపడలేదు. కాస్తంత స్తిమితపడి ఆలోచించగా, ఆ తాళంచెవి చీరకొంగున ముడివేసినట్టు ఆమెకు జ్ఞాపకం వచ్చింది. 'ఓసి నీ దుంపతేగా! ఆచీరయేదే?' అంటూ వేగిర

తీరా మళ్ళీ బయల్దేరి పదిగజాలు సాగే
టప్పటికి "ఏమండీ, ఇంటితాళం సరిగా
పడిందో లేదో జాగ్రత్తగా లాగిచూశారా?
చూడబోతే కాలమానం బాగులేదు..."
అని అనుమానంపెట్టింది బ్రహ్మన్న భార్య.

'అడవాళ్ళతో ప్రయాణం...ఎప్పుడూ
యింతే?' అని భార్యపైన కారాలూ మిరి
యాలూ నూరుతూ 'మీరు నడుస్తూ
వుండడి' అని వాళ్ళతోచెప్పి బ్రహ్మన్న మళ్ళీ
ఇంటికి పోయి తాళం జాగ్రత్తగా లాగి
చూచి తిరిగివచ్చాడు.

'అడుగుడుక్కి అనుమానాలు వస్తు
న్నాయి, అందుచేత రైలుకి పోవటానికి
ఆలస్యమైపోతున్నది' అనే వృద్ధేశంతో
బ్రహ్మన్న ప్రయాణపు సరంజామంతా
సరిగా ఉన్నదీ లేనిదీ మళ్ళీ ఒక్కసారి
నిదానంగా చూచుకొన్నాడు: "ఇదుగో
కోటుంది. కోటుజేబీలో రెండు టిక్కెట్లూ
ఉన్నయ్యే. డబ్బుసంచీ వున్నది. ఆకుపచ్చ

ట్రంకుపెట్టె వున్నదీ. పక్కచుట్ట ఉంది.
తాళంవెలి ఉన్నది. దేముడు మేలిచేస్తే
అబ్బాయి ఉన్నాడు. నా భార్య ఇక్కడే
వుంది, నేనూ వున్నాను..." దారిలో
ఇలా అనుకొంటూవుండగానే టంగ్ టంగ్
మని ఆరు గంటలూ కొట్టేసింది. రైలు
కూసిన చప్పుడకూడా వినపడింది.

ఇంతలోనే స్టేషనునించి వస్తున్న
ప్రయాణీకులు రైలు వెళ్లిపోయిందని
చెప్పారు. చేసేదేముంది? కంగారుపడే
బ్రహ్మన్న దంపతుల ప్రయాణం చివరికి
ఇలా తేలింది.

తీరా బ్రహ్మన్న ఇంటికి తిరిగివచ్చేసరికి
కాతాదారు లందరూ వానిని చుట్టేసి, "ఏం
బ్రహ్మన్నా! మా పండగ దుస్తులు కుట్టి
యివ్వకుండా పోదామంటే ప్రయాణం
సాగుతుం దనుకున్నావా? నీకు తగిన శాస్త్ర
జరిగిందిలే" అంటూ ఆతన్ని వేళాకోళం
చేశారు. బ్రహ్మన్న కిక్కురుమనలేదు.





తగిన కానుక

CHITRA

పూర్వకాలమందు మగధదేశాన్ని ధర్మగుప్తుడు అనే రాజు పాలించుతూ ఉండేవాడు. ఆయనకు ఒక్కగానొక్క కుమార్తె. ఆమె సాటిలేని రూపని, దైవభక్తి కలదిన్ని. అపురూపంగా పుట్టిన ఆ సౌందర్యవతిని చూచుకొని, రాజు మురిసిపోయేవాడు.

“నా ముద్దుబిడ్డ ఇందువదనను ఎప్పటికైనా దైవభక్తి గల ఒక మహారాజుకి ఇచ్చి పెళ్లిచేస్తాను” అంటూ ప్రతిజ్ఞ పూనాడు.

ఇందువదన పెరిగి పెద్దదైంది. దేశదేశాలనుంచి ఎందరెందరో శ్రీమంతులు విల్లను చూడవచ్చేవారు. కానైతే, తను అనుకొన్న సుగుణాలన్నీ ఒక్కరిలోనూ కనపడకపోవటంచేత, ధర్మగుప్తునికి ఎవళ్లా నచ్చలేదు. కనుక, అవచ్చినవాళ్లు వచ్చిన దారినే మరలిపోయేవారు.

ఇందువదన విరక్తిభావంతో ఒకరోజున గదిలో కూర్చుని, ఆలోచింప సాగింది:

“జీవితమంటే ఇవేనా?— తిండి, నిద్రా తప్ప మరేమీ వ్యాపకంలేవా? నేను ఒంటి పాటుగా బ్రతకవలసిందేనా?” అని. అలా విచారిస్తుండగా కోటలో ఏదో సందడి వినవచ్చింది.

అదిపని “ఏమిటి సందడి? నా జీవితంలో ఒక గొప్ప మార్పు రాబోతుందని మనస్సు మరిమరి చెబుతున్నదే! ఈ సందడి అటువంటి మార్పునకు సంబంధించినదై వుంటుందా!” అని అనుకొన్నది.

అంతలోనే చెలికత్తెలు ఉరుకులు వేసుకొంటూవచ్చి, ఇందువదనను చుట్టేసి కొత్తగా చూడవచ్చిన కళింగరాజుకుమారుని గురించి ఉబుసులాడజొచ్చారు. వారు ఊసులాడుకొంటూండగానే మంత్రి వచ్చి అమెను రాజువద్దకు తీసుకపోయాడు.

ధర్మగుప్తుడు అమెను చేరదీసుకొని, “అమ్మా! మన అదృష్టం ఫలించి,



పుట్టింది నాకు” అని తండ్రి చెప్పేసరికి, ఇందువదన ఆనందంతో సప్తుతించింది.

మరికొద్ది రోజులకే మంచిముహూర్తాన, ఇందువదనను కళింగరాజకుమారుడైన కృపావర్మకు ఇచ్చి వివాహం చేశారు. ఆమె అత్తవారింటికి బయల్దేరి వెళ్ళేరోజున తన దేవి ఆలయానికి వెళ్లి, భక్తితో పూజించి “కళింగరాజ్య మంతటిలో దొరికే విలువైన వస్తువు నీకు కానుకగా సమర్పించు కొంటాను తల్లీ!” అని మొక్కింది.

ఇందువదన, కృపావర్మ చిలుకా గోరింకలవలె అన్యేన్యంగా ఉండేవారు. ఆమె ఏమి కోరినప్పటికీ, తలుచుకొన్నంతనే సమకూర్చేవాడు కృపావర్మ. ఆమె సంతోషమే తన సంతోషంగా ఎంచి, ఇందువదనను అపురూపంగా చూచుకొంటున్నాడు. ఇంత చేసినా, ఆమె ఏదో ఒక విధమైన బెంగతో ఉన్నట్టు కనపడేది. ఆమెలోని వైరాగ్యభావం కనిపెట్టిన కృపావర్మ, ఒక రోజున ఆమెను బుజ్జగించి, ఈ విచారము నకు కారణమేమిటని అడిగేటప్పటికి, తను దేవికి చేసిన వాగ్దానంగురించి వెల్లడించింది. “ఈపాటి దానికి ఇంత బెంగ ఎందుకు? మనరాజ్యంలోకల్లా విలువైన వస్తువులు

ఈనాటికి నీకు తగిన సంబంధం వచ్చింది” అంటూ, కళింగరాజకుమారుని గురించిన వివరాలన్నీ ఆమెకు తెలియచెప్పాడు.

తండ్రి చెప్పినదంతా శ్రద్ధగా విన్న తరువాత ఇందువదన “నాయనగారూ! మీరు చెప్పిన ఐశ్వర్యము లన్నీటికంటే నాకు నా దేవిని సంతోషపెట్టడమే ఎక్కువ. కళింగరాజకుమారులు నా దేవికి తగిన కానుకను ఈయగలరా?” అని అడిగింది.

“తప్పకుండా ఇస్తాడమ్మా! చిన్ననాటి నుంచి అతన్ని నేను ఎరుగుదును. నీలాగనే దైవపూజ అంటే ఆసక్తికలవాడు. కనుకనే, ఈ సంబంధానికి వచ్చుకొన బుద్ధి

తెప్పించుతాను. అందులో నీకు నచ్చినది తీసుకుని దేవికి సమర్పించవచ్చు. నీ కోరిక తీర్చడంకంటే నాకు కావలసిన దేమున్నది?" అని తక్షణమే రాజ్యంలోని గొప్పగొప్ప వర్తకులందరినీ పిలిపించాడు.

వారు చిత్రవిచిత్రమైన కానుకలెన్నో పట్టుకువచ్చి రాజు ఎదట ఉంచారు. ఇందు వదన అవన్నీ వేడుకతో పరిశీలించగా, అన్నింటిలోనూ ఒకే ఒక వస్తువు ఆమెను ఆకర్షించింది. అదే కాంతివజ్రం!- అది ఉన్న చోటునుంచి చుట్టూ ఒక క్రోడేడు దూరంవరకూ ప్రకాశిస్తూ వుంటుంది.

తన ఇందువదన ప్రియంగా ఎంచుకొన్న అపురూపవస్తువు లభించినందుకు కృపావర్మకూ అపరిమితమైన సంతోషమైంది. లక్షలకొద్ది వరహాలుపోసి ఆ కాంతి వజ్రాన్ని కొని, భార్యకు ఇచ్చాడు. ఆమె ఆనందానికి మేరలేకపోయింది.


దంపతు లిద్దరూ కలిసి మగధరాజ్యానికి కాలినడకను యాత్రచేసి, అపరూపమైన ఆ కాంతివజ్రాన్ని దేవికి సమర్పించి వద్దామని నిశ్చయించుకొన్నారు.

మరునాడు వారు మగధరాజ్యానికి పాదచారులై బయలుదేరి గుట్టలు, పుట్టలు,



మెట్టలు, మహారాజ్యాలు దాటుకుని, చివరకు ఒక పెద్ద నదివద్దకు చేరుకొన్నారు. ఆ నది దాటినతరువాత మగధరాజ్యానికి ఇంకకొంచెం దూరమే ఉన్నది. దంపతులు ఉత్సాహంతో నదినదాటి, గట్టుపైన నిలబడ్డారు. కొంచెం విశ్రాంతి తీసుకుని, తరవాత మళ్ళీ కాలు సాగించువామని అనుకుంటుండగా, కాంతివజ్రం యొక్క కిరణాలు ప్రసరించటం కనబడలేదు.

"ఇదేమిటి విధూరం!- నేను స్వయంగా చేతితో జాగ్రత్తగా పట్టుకొని వుంటినే. వజ్రం ఏమైపోయింది!" అంటూ కృపావర్మ కంగారు పడ్డాడు. ఇందువదనకు తత్తర



పాటు కలిగింది, "బహుశా, అది ఏటిలో జారిపోయివుంటుందని తలచి, దాన్ని వెతికి తీసుకురాగలిగినవాళ్ళకు "ఏమి కోరుకుంటే అది ఇస్తాము" అని కృపావర్మ అక్కడి బెస్తవాళ్ళతో అన్నాడు.

యువకులందరూ 'మావల్ల కా' దంటే 'మావల్ల కా'దని తప్పుకొనిపోయారు. కాని, ఒక ముసిలివాడు మాత్రం వారి ఎదటికి వచ్చి "స్వామీ!- నాకు ఒక్కటే కోరిక ఉన్నది, అది నెరవేరిస్తే ప్రాణానికైనా తెగించి, మీరు కోరిన కాంతివజ్రం పట్టి తెస్తాను" అన్నాడు. అది యేమిటని కృపావర్మ అడిగితే, "నాకు ఒకే ఒక

కుమారుడు ఉన్నాడు. వాడికి మర్యాదగల జీవనోపాధి కల్పించాలి" అన్నాడు. "తప్పక అలాగే చేస్తా"నని కృపావర్మ వాగ్దానం చేసేసరికి ముసిలివాడు బుడుంగున ఏటి అడుగునకంటా మునిగిపోయి, అనేకమైన జలచరాలతోనూ, క్యూరసర్పాలతోనూ పొట్లాడి జయించి, చివరకు ఒక బ్రహ్మాండమైన చేపను లాక్కొని వచ్చాడు. "స్వామీ!- మీ వజ్రాన్ని మింగిన చేప ఇదే..." అని అనేటంతలో ఆ చేప, తన

పెద్ద వాలముతో ముసిలివాణ్ణి ఒక్క దెబ్బ కొట్టింది. దెబ్బతో వాడు నీటిలో అలానే సోలిపోయి, మరి కనపడకుండా పోయాడు.

కృపావర్మ ఆ చేపను కోసి వజ్రం బయటకు తీసేసరికి, వింత చూడటానికి చుట్టూ జనం మూగారు. కాంతివజ్రం దొరికినందుకు దంపతులు సంతోషిస్తూ, ఇక బయల్దేరి పోదామనుకుంటూవుండగా, ఎక్కడినించో ఒక గుంటనక్కవచ్చి ఆ వజ్రాన్ని నోట కరుచుకుని పరుగుతీసింది.

కృపావర్మ ఆ గుంటనక్కను వెంబడించాడు. అది అతి వేగంగా మూడు క్రోసులుదూరం పరుగెత్తి, ఆ వజ్రాన్ని ఒక తుప్పలో పదిలేసి మాయమైంది. పాపం,

కృపావర్మ కా యకష్టంపడి, అమూడు
క్రొనులూ నక్కవెంట పరుగెత్తి, అది వది
లేసినవజ్రాన్ని ఎలాగో మళ్ళీ పట్టుకున్నాడు.

దంపతులు అలసట తీర్చుకుందామని
ఒక చెట్టుకింద నడుము వాల్చి ఉబుసులు
చెప్పకొంటూ వున్నారు. దేవి దర్శనం
చేసుకొని, అపూర్వమైన ఈ కాంతివజ్రం
సమర్పించుదామని ఇందువదన ఎంతో
ఆత్రపడుతూవుంటే, తలవని తలంపుగా
ఇటువంటి అటంకాలు తగిలి, అలస్యమై
పోతున్నదే అని ఆమె కించపడబోచింది.

వారు ఇలా ప్రసంగించుకొంటూ
వుండగా, కృపావర్మ ఎంతో భద్రంగా
తలక్రింద పెట్టుకొనివున్న కాంతివజ్రాన్ని
ఒక గరుడపక్షి వచ్చి తన్నుకుపోయింది.
అదేమి చిత్రమోకాని, ఆ గరుడపక్షి తన
దారిని తను ఎగిరిపోక, వారికి అందు
బాటులో ఉండి, చుట్టూ తిరుగుతూపోయింది.

ఇదిచూచి ఇందువదన, “పక్షి పట్టుక
పోయిన వస్తువు ఇంక దొరికేదేమిటి? అది
కేవలమూ అసాధ్యం.” అనుకొని నిస్పృహ
వెందింది. ‘నాదేవిని సంతోష పెట్టలేక
పోయాను, మాట నిలబెట్టుకో లేకపోయిన
దురదృష్టవంతురాలను. నేను ఉండేమి



లేకేమి?’ అని ఆమె తనను తనే నిందించు
కొంటూ, ఆ గరుడపక్షి ఎగురుతున్న దారినే
వెంబడించింది.

తనకి ఇష్టంలేకపోయినా కృపావర్మ
భార్యమీది ప్రేమచేత, ఇందువదన వెంట
పోబోయాడు. ఈ విధంగా, గగనమార్గాన
గరుడపక్షి, భూమిమీద కృపావర్మ ఇందు
వదనలూ ఆలా తిరుగుతూనే వున్నారు.

కొంతదూరం ఆలా పోయిన తరువాత
గరుడపక్షి వాయువేగంతో ఈశాన్యదిక్కుకు
ఎగిరిపోయి అదృశ్యమయింది. దంపతులు
ఆ పక్షిని ఇక వెంబడించలేక, అది ఎగిరి
పోయినదిక్కున అంతులేని దూరం నడువ

జొచ్చారు. చీకటి పడేవరకు తిరిగి తిరిగి, వారు ఏమీ తోచక చతికిలబడ్డారు.


మరి కొంచెంసేపటికి ఆ కటిక చీకటిలో ఒక దిక్కున గొప్ప వెలుగు కనిపించేసరికి, ఆ వెలుగు ఏమిటో వారు సరిగ్గా గుర్తించలేక పోయారు కాని, అటువంటి వెలుగుతో వారికి ఇంతకుముందు పరిచయం ఉన్నట్టు మనస్సుకు తట్టింది. ఈ విడ్డూర మేమిటో చూచి తెలుసుకోవాలనే కుతూహలంతో, లేనిబలం తెచ్చి పెట్టుకొని, ఆ వెలుగు కన పడే దిక్కుకు కాలు సాగించారు.

ఎలా ఐతేనేం, ఆ స్థలం చేరుకోగా, అది ఒక దేవాలయంలో వెలుగుతూవున్న జ్యోతి లాగా కనపడింది. తీరా లోపలకు వెళ్ళి చూచేసరికి, వారి ఆశ్చర్యానికి అంతులేక పోయింది. అది ఇందువదనకు ఇష్టదైవము ఐన దేవి ఆలయం! ఆలయంలో దేవి శిరస్సునుండి ప్రకాశిస్తూవున్నది వారు పొగొట్టుకొన్న 'కాంతివజ్రం!!' తమకు

దారి తెలియకుండానే ఆ కటిక చీకటిలో వారు మగధరాజ్యంలోకి వచ్చేవారు.

ఇంతకుపూర్వం అనేక మైన కష్టాలు పడవలసిరావటం, ఇప్పుడు ఈ విధంగా వారి సంకల్పం సిద్ధించి మేలు చేకూరటం, ఇదంతా ఆ దేవి మహిమ తప్ప వేరు కాదని వారు నమ్మారు. అప్పటినించి వారికి దైవభక్తి మునుపటికంటే కూడా ఎక్కువైంది. భక్తురాలైన తన కుమార్తెకు తగిన భర్త దొరకటం గొప్ప అదృష్టంగా భావించాడు ధర్మగుప్తుడు. దేవికి తగిన కానుక సమర్పించగలిగానని ఇందువదన పొంగిపోయింది. అనుకూలవతి అయిన భార్య దొరికినందుకు కృపావర్మ 'కృతార్థుణ్ణి' అనుకొన్నాడు.

ఇందువదన, కృపావర్మలు మళ్ళీ తమ రాజ్యం చేరుకొన్నవెంటనే బెస్తవాని కొడుకును పిలిపించి, అతన్ని సేనాధిపతిగా నియమించి, మాట నిలబెట్టుకొన్నాడు.





రక్షరేకు

పల్నాటి సీమలో ఒక పల్లె ఉంది. ఆ పల్లెలో చంద్రమ్మ అనే ఒక ముసలమ్మ ఉంది. ఆ ముసలమ్మకు ధర్మమ్మ అనే కూతురూ, ఆ కూతురికి శేషు అనే ఒకే ఒక్క కొడుకూ ఉన్నారు. ధర్మమ్మ మగడు హనుమారెడ్డి, చంద్రమ్మ భర్త చెంగారెడ్డి గొప్పవీరులు. ఆ అల్లుడు మామ లిద్దరూ సలనాటి యుద్ధంలో తమ రాజు పక్షాన్ని శౌర్యంతో పోరాడి ప్రాణాలు విడిచి వీర స్వర్గం పొందేరు. శేషు అప్పటికి ఆరు నెలలైనా నిండని నూనెబిడ్డ. వాణ్ణి ఎంతో అప్యాయంగా పెంచుకొంటూ, ఆ తల్లి అమ్మమ్మా భర్తలు పోయారన్న దుఃఖం దిగమ్రింగుకున్నారు.

విజ్ఞుర్ధం వయసులో శేషు ఒకమాటు ఏడుగు చప్పడుకి జడుసుకున్నాడు పెరిగి పెద్దవాడు అయినా, ఆ అదటూ భయమూ వాణ్ణి పట్టుకు వదలలేదు. తోటిపిల్లలంతా

వాణ్ణి ఉత్తి పిడికిపందక్రింద జమకట్టి, ఎదురు ఐనప్పుడల్లా వాణ్ణి వేళాకోళాలుచేసి విడిపిస్తాండేవారు.

శేషు పిరికితనాన్నిచూసి, ధర్మమ్మ, చంద్రమ్మ చాలా విచారించారు. ఆ పిరికితనం ఎలా పోగొట్టడమో అని వాళ్ళు రాత్రిం బాళ్ళు ఆలోచించారు. అఖిరికి చంద్రమ్మకు ఒక ఆలోచన తట్టింది. ఒక నాడు శేషు తోటిపిల్లలతో ఆటలకు వెళ్ళి మామూలుప్రకారం వాళ్ళచేత దెబ్బలుతిని యేడుస్తో వచ్చాడు. చంద్రమ్మ వాణ్ణి చూసి. "ఎవళ్ళయినా కొడితే తిరగబడి బాదాలి కాని, చచ్చు నాగమ్మలాగ విడుస్తో రావటం ఏమిటి? మీ నాన్నా, తాతా నీకుమల్లే భయపడ్డారా? కత్తులు పుచ్చుకుని యుద్ధానికెళ్ళి శత్రువుల్ని సంహరించేసేవారు. నువ్వుకూడా వాళ్లలాగే, వీరుడవై యుద్ధానికి వెళ్ళాలి" అన్నది.



“అమ్మో! యుద్ధమే? ఆమాట చెప్పతేనే నాకు గుండెలు కొట్టుకుంటున్నాయి.” అన్నాడు శేషు.

అందుకు ఆమె, “అబ్బాయీ! నీకు వచ్చిన భయమేమీ లేదు. గొప్ప తపశ్శాలి ఐనటువంటి ఒక మహాయోగి ఇచ్చిన రక్షరేకు మహిమవల్ల నీ తండ్రి తాతలు యుద్ధాలలో విజయం పొందారు. దానిని ధరించటంవల్ల మనిషిలో వీరలక్షణాలు పుట్టుకొస్తాయి. ఏమంటే ఆయన మీనాయనకూ, తాతకూ ఇచ్చివెళ్ళిన రక్షరేకులు రెండూ ఇప్పుడు మనిషిలోనే ఉన్నాయి. వాటిల్లో ఒకటి నువ్వు కట్టుకుని వెళ్ళు. అది నీ

వంటిమీద ఉన్నంతకాలం నీవు బలవంతుడవు. ధైర్యవంతుడవు. అత్రకావు. ఎవళ్ళూ నిన్ను ఏమీ చెయ్యలేరు” అన్నది.

“సరే” అన్నాడు శేషారెడ్డి. చంద్రమ్మలో పలికివెళ్ళి, తన సందుగు పెట్టెలో ఏకాదశుంచే పడిఉన్న రాగి నానుకోడు ఒకటి పైకి తీసి, దానికొక తాడుకట్టి తెచ్చి మనమడికి ఇచ్చింది. శేషారెడ్డి అదనిజంగా యోగీశ్వరుడు ఇచ్చి వెళ్ళిన రక్షరేకు అనే అనుకుని, వెంటనే దాన్ని తన దండకు కట్టుకున్నాడు. దాని మహిమను పరీక్షించాలని తోచి వాడు ఒక్క క్షణంకూడా అక్కడ నిలబడక పిల్లలంతా బొంగరాలు తిప్పుకునే మైదానంలోకి పరుగెత్తి వెళ్ళేడు. “ఇంక ఎవరువస్తారో రండి డొక్క చిల్చేస్తాను!” అని అరిచాడు. పిల్లలందరికీ ఆశ్చర్యం వేసింది. ‘ఏమిటరా అలా చూస్తో నిలబడిపోయారు, పట్టుకుని చితగ్గొట్టక?’ అన్నాడు వాళ్ళ నాయకుడు. ఒక్క మాటగా వాళ్ళందరూ శేషారెడ్డిని చుట్టుముట్టారు. ఐతే? శేషారెడ్డి అదివరకు మల్లె గాకుండా శివమెత్తిన వాడిలాగ ఎగిరి పడతే తలకొక గుడ్డూ ఇచ్చుకున్నాడు. మదపుటేనుగులగుంపులో దుమికిన



సింహు పు విల్లకుమరై గవ్వస్తా వాళ్ళందరి
చెల్లా చెదరు చేసెనాడు. 'వీడికి ఈ కొత్త
బలం ఎక్కడనుంచి వచ్చిందిరా?' అను
కుంటూ వాళ్ళంతా దెబ్బలు తగిలినచోట
తడుముకుంటూ పారిపోయారు. శేషారెడ్డి
విజయగర్వంతో ఇంటికి పోయి, 'రక్షరేకు
పనిచేసింద'ని ఎగురుతో అమ్మమ్మకు,
చెప్పేడు. చంద్రమ్మ తన యుక్తి ఫలించి
నందుకు లోలోపల సంతోషించింది.

శేషారెడ్డి పెద్దవాడై కత్తిసాము నేర్చి,
కొండవీడు రాజ్యానికిపోయి, ఆ రాజుగారి
సేనలో చేరేడు. కొద్దికాలానికే అతడు
తండ్రీ, తాతనూ మించిన వీరుడనిపించు
కున్నాడు. కొండవీడు రాజు, అతని ధైర్య
పాహసాలకు మెచ్చుకొని, ఒక చిన్న సైనిక
దళానికి అతన్ని అధిపతిగా చేశాడు.

ఇది జరిగిన కొద్దిరోజులకే కొండవీటి
రాజు శత్రురాజులమీదికి దండెత్తిపోవలసి
వచ్చింది. దుగ్గాన్ని కాపాడుతూ ఉండ
టానికి శేషారెడ్డిని ఆతని సైన్యంతో అక్కడ
ఉంచేసి రాజు, తక్కిన సైన్యమంతా
వెంటబెట్టుకుని దండయాత్ర సాగించాడు.
ఈ సంగతి తెలిసిన నవాబు ఒకడు కొండ
వీడును వశంచేసుకోవటానికి ఇదే సమయ



మని తలచి, తన సైన్యంతో వచ్చి ఆ
దుగ్గాన్ని ముట్టడించాడు. దుగ్గాన్ని రక్షి
స్తాన్న శేషారెడ్డి సైన్యం నవాబుసైన్యంతో
పోల్చి చూస్తే చాలా తక్కువ. తండోప
తండాలుగా వచ్చి పడుతూన్న నవాబు
సైన్యాన్ని చూచేటప్పటికి శేషారెడ్డికి
మొదట చాలా ఆధైర్యంవేసింది. కాని
అతనికి మొలలో ఉన్న రక్షరేకుమాట
జ్ఞాపకానికొచ్చి గొప్ప ధైర్యం వచ్చింది.

నవాబు ముట్టడిచేశాడన్న వార్తను
తెలియచెయ్యటానికి అతడు వెంటనే తన
రాజుగారివద్దకు చరులను పంపి, తన
సైనికులతో కోట దర్వాజావద్ద నిలపడి



వచ్చిన శత్రుసైనికుల నందరినీ నరకటం మొదలెట్టెడు. అతని సాహసం చూసేటప్పటికి అతని సైనికులకు కొండంత ఉత్సాహం వచ్చి, వాళ్లలో ఒక్కొక్కడూ నూరుమంది పెట్టుగా, శత్రువుల్ని నరకటం మొదలెట్టెరు. తృటిలో కొండవిడు తమ వశమౌతుందనుకుని వచ్చిన నవాబు సైన్యం కోటలో ప్రవేశించ లేక పోవటమేగాక, చాలామంది హతులైనారు.

ఇంతలో దండయాత్రకు వెళ్లిన కొండ వీటి రాజు సైన్యంతో వెనక్కి తిరిగివచ్చి నవాబు సైనికుల్ని డీకొన్నాడు. ఒకప్రక్క రాజుగారి సైన్యం రెండోప్రక్క శేషారెడ్డి సైన్యం నవాబు సైనికుల్ని డీకొని చెల్లాచెదురుచేసి తరిమివేశాయి. తను వచ్చే వరకూ కోట శత్రువులకు చిక్కకుండా రక్షించగలిగినందుకు రాజు శేషారెడ్డిని మెచ్చుకుని, ఎన్నో బహుమానాలూ, బిరుదులూ ఇచ్చి గౌరవించాడు. శేషారెడ్డి

బహుమతులన్నీ తెచ్చి అమ్మమ్మకు చూపెట్టి, "అమ్మమ్మా, ఇదంతా నువ్వు కట్టిన రక్షరేకుయొక్క మహిమయే సుమా!" అన్నాడు.

చందమ్మ వినాడే తాను మనుమడి మొలలో కట్టిన ఆ రాగి నానుకోడు మాట మరిచేపోయింది! మనుమడు జ్ఞాపకం చేసేటప్పటికి, "నాయనా, అది ఇంకా మొలలోనే ఉందా? దానిని నువ్వు నిజంగా రక్షరేకు అనే అనుకుంటున్నావా?" అంది.

శేషారెడ్డి తెల్లబోయి, "అది రక్షరేకు కాదా? యోగి ఇవ్వలేదా?" అని అడిగేడు.

దానికి చంద్రమ్మ, "యోగీలేడు, రక్షరేకూ లేడు. ఇదంతా నీ పిరికితనాన్ని పోగొట్టడానికి నేను చేసిన యుక్తి" అంది.

"ఏదైతేం, అమ్మమ్మా! నాతండ్రి, తాతల పేరూ, ప్రఖ్యాతీ, నిలబెట్టింది!" అంటూ శేషారెడ్డి ముసలమ్మకు సాగిలపడ్డాడు.



నెమలి పింఛంలోని ఈకలని
'నెమలి కన్నులు' అంటారు



ఎందుకో తెలుసా?

CHITRA

సాగరమహారాజు కూతురు స్వర్ణముఖి. ఆమె త్రిలోకసుందరి. స్వర్ణముఖి అందం చూచి బృహస్పతి ఆమెను ప్రేమించాడు. ఐతే ఈమె తనకూడా ఉండటం చూచినట్లయితే తన భార్య తార అసూయపడుతుందనే కారణంచేత, ఈ రహస్యం ఆమెకు తెలియకుండా స్వర్ణముఖిని దేవలోకంలోకి తీసుకవచ్చి, మంత్రమహిమ వల్ల ఒక అవుదూడగా మార్చివేశాడు.

ఆ అవుదూడను చూచి తార ముచ్చటపడి దానిని తనకు ఇస్తేకాని వీలులేదని పట్టుపట్టింది. చేసేదిలేక బృహస్పతి అవుదూడను ఆమెకు బహుమతిగా ఇచ్చివేశాడు. ఆమె దాన్ని ప్రాణంగా ఎంచుకొంటూ, మేపుకొని రావటానికి శతనేత్రుడనేవానికి వప్పగించింది.

ఒకనాడు శతనేత్రుడు అవుదూడను భూలోకానికి తీసుకపోయి మేపుతూ

వుండగా, కూతురుకోసం తల్లడిల్లి తిరుగుతూవున్న సాగరమహారాజు వెతుక్కొంటూ అక్కడికి వచ్చాడు. ఆయన అవుదూడను చూచాడుకాని, అది తన కూతురేనని అతనికేం తెలుసు?—చూడగానే తండ్రిని ఆనవాలుపట్టింది స్వర్ణముఖి. తండ్రికి తన అవస్థ తెలియజేదామనుకొన్నది కాని, పశురూపంలో ఉండటంవల్ల 'అంబా!' అనటంతప్ప మరేమీ చెప్పలేక పోయింది. అప్పుడు ఆమె తండ్రికి కనపడేటట్టు 'స్వర్ణ' అనే రెండు అక్షరాలు తన డెక్కతో నేలమీద రాసేసరికి సాగరుడు నిజస్థితి గ్రహించి విచారింపజొచ్చాడు.

సాగరుని ముఖచర్యలు కనిపెట్టిన శతనేత్రుడు "వీడెవడో, ఈ దూడను కాస్తా కాజెయ్యటానికి వచ్చిన మాయలవాడులా ఉన్నాడ"ని శంకించి సాగరుణ్ణి కసిరికొట్టాడు. ఆ క్షణంనించి తన నూరు

కనులతోను అతిజాగ్రత్తగా ఆ అవుదూడను కావలాకాస్తున్నాడు.

సాగరుడు ఇంటికి వెళ్లినతరువాత బుధుడివద్దకు పోయి ఏ సాధనంచేతనైనా తన కూతురు స్వర్ణముఖిని తన ఎదట పెట్టుమంటూ ఖతిమలాడాడు.

బుధుడు సాగరునికి సాయంచేస్తానని మాటయిచ్చి, గొల్లవాని వేషంతో శతనైత్రుడున్న మైదానం చేరుకున్నాడు. అతను శతనైత్రుని దగ్గరే కూర్చోని ఆమాటా ఈ మాటా చెప్పగా వాడు అసక్తితో విననారంభించాడు. ఇదిచూచి నిద్రపోతాడేమోనని హాయిగొలిపే పాటలు పాడాడు. కాని శతనైత్రుడు కన్నులు మరింత తెరుచుకుని వినసాగాడు. బుధుడు కొన్ని విసుగు తెప్పించే పాటలు పాడాడు. లాభం లేక పోయింది. తరవాత భీకరమైన రాక్షసుల కథలు, వీరుల కథలు, హాస్య కథలు చెప్పాడు. ఉహు! వాడికి కునుకుపట్టనే

లేదు. బుధుడు ఇంక అఖరిప్రయత్నంగా ఒక అంతులేనికథ చెప్పతూ వుండగా విసుగుచేత శతనైత్రుడికళ్లు రెండేసి రెండేసి చొప్పున మూతపడజొచ్చిస్తే. ఇంక ఒక్క జత కళ్లుమాత్రం అవుదూడవేపు చూస్తూ వుండిపోయాయి. అవి ఎంతకూ మూతపడేటట్టు కనపడలేదు. అప్పుడు బుధుడు తనదగ్గరవున్న డబ్బీలోంచి కొంచెం పుప్పరసం వాసన చూపాడు. అవాసన తగలగానే మిగిలిన జతకళ్లు కూడా మూసుకుపోయాయి. అదే సమయమని బుధుడు అవుదూడను తీసుకపోయి సాగరమహారాజుకి వప్పగించాడు.

శతనైత్రుడు చెతులు నులుమాకొంటూ తార ఎదటికి పోయేసరికి ఆమె ఉగ్రురాలై అందంగా మెరిసే వాని నూరుకన్నులనూ పీకించి తన నెమలిపురిలో ఆమర్చివేసింది. నాటినించి నెమలి ఈకలని "నెమలి కన్నులు" అనటం వాడుకలోకి వచ్చింది.





మీ



మీ



మీ



మీ

= మీకు
ఇష్టమైనది



మీ



మీ



మీ




మీ

= తలంపు



మీ



మీ



మీ



మీ

= చెట్టు



మీ



మీ



మీ



మీ

= గాలి

ఇక్కడ 1, 2, 3, 4 అంకెలూ, ఒక్కొక్క అంకెకు ఎదురుగా నాలుగేసి బొమ్మలూ వున్నవి కదూ? 1-వ నెంబరుకు ఎదురుగా వున్న బొమ్మలూ బొమ్మలూ ఏమిటో గ్రహించి, ఆ బొమ్మల కింద మీరు గ్రహించిన మాట వ్రాయాలి. అదేవిధంగా 2, 3, 4 అంకెలకు ఎదురుగా వున్న బొమ్మల కింద కూడా మాటలు వ్రాయాలి. అతర్వాత ఒక్కొక్క నెంబరుకు ఎదురుగా వ్రాసిన మాటలలోని మొదటి అక్షరం తీసి, వరుసగా చివరి గడిలో వ్రాయాలి. ఆ నాలుగు అక్షరాలు కలిపి చదివినట్లయితే చివరి గడిలో ఇచ్చిన అర్థం వచ్చే మాట వస్తుంది. మీకు తెలియకపోతే బహుశా 50-వ పేజీ చూడండి.

పేజీ, పంక్తి, మాట చెప్పటం

నీ యిష్టంవచ్చిన పుస్తకం తీసుకో. అందులో నియిష్టమొచ్చిన పేజీ తెరు. ఆ పేజీ నాకు కనపడనివ్వకు. ఆ పేజీలో మొదటి పది పంక్తులలోపల కుట్టుదగ్గర ఉండే మాటల్లో ఎదో ఒకమాట గుర్తు పెట్టుకో. నేను చెప్పినట్టు చేస్తే, నువ్వు ఎన్నో పేజీలో ఎన్నో పంక్తిలో ఎన్నో మాటల ఎంచుకున్నావో చెప్పేస్తాను.

నువ్వు ఎంచుకొన్న పేజీనంబరు వ్రాసుకో. దాన్ని రెట్టింపు చెయ్యి.

వచ్చిన మొత్తాన్ని 5 చేత గుణించు.

ఆ వచ్చిన సంఖ్యకు 20 కలుపు.

నువ్వు ఎంచుకున్న పంక్తి ఎన్నోదో దానికి కలుపు.

దానికి 5 కలుపు.

వచ్చిన మొత్తాన్ని 10 చేత గుణించు.

నువ్వు ఎంచుకున్నది అపంక్తిలో ఎన్నో మాటో ఆ సంఖ్య కలుపు.

అందులోనుంచి 250 తీసివెయ్యి.

ఇప్పుడు చివరకు నీకు వచ్చిన సంఖ్య వంతే నాకు చెబితే, నీవు ఎన్నో పేజీలో, ఎన్నో పంక్తిలో, ఎన్నో మాటల తలచుకున్నావో చెబుతాను. 55-వ పేజీలో ఉదాహరణగా చేసిన లెక్క వున్నది చూడు.

చందమామ బొమ్మల పజిలు

ఈ నెలనుండి చిత్రమైన బొమ్మల పజిలు ప్రారంభిస్తున్నాము. ప్రక్కపేజీ చూడండి. ఇందులో పజిలు, దాని చుట్టూ 12 బొమ్మలు ఉన్నాయి. ఒక్కొక్క మాటకు బదులుగా ఒక్కొక్క బొమ్మ కనపడుతున్నది. ప్రతి బొమ్మలోనూ నిలువుకాని, అడ్డుకాని అధారములు కూడ వేసి ఉన్నాయి. ఈ అధారముల సహాయముతో బొమ్మలకు సంబంధించిన సరి ఐన మాటలేవో తెలుసుకోవాలి. ఉదాహరణకు 1-అ, అని వ్రాసి ఉన్న బొమ్మ చూడండి. చూడగానే మీకు 'కొంగ' అనే మాట తట్టుతుంది. కాని, 1- అడ్డుము మూడు అక్షరాల మాట కనుక కొంగ అనే రెండక్షరాల మాట సరిపోదు. కనుక కొంగ అని అర్థమిచ్చే 3-అక్షరాలమాట ఏమిటా అని ఆలోచిస్తే 'బకము' అని స్ఫురిస్తుంది. అప్పుడు ఆ మూడు గళ్ళల్లో 'బకము' అనే అక్షరాలు వ్రాయండి. ఇలాగే బొమ్మల అధారంతో తక్కినవాటికి సంబంధించిన మాటలు ఆలోచించి పూర్తిచేయాలి. జవాబుకి 55-వ పేజీ చూడండి.

49-వ పేజీలోని బొమ్మలకి జవాబు :

1. చంచువు ; దర్పణము ; మామిడికాయ ; మత్తెభము — చందమామ
2. అలయము ; లోచనము ; చదరములు ; సమస్తారము — అలోచన
3. పావురము ; దర్పణము ; పవనము ; ముల్లంగి — పాదపము
4. పర్వతము ; వరాహము ; నది ; ముని ; — పవనము

చందమామ బామల పజిలు


1. అ.



5. ని.



4. ని.



4. అ.



9. అ.



1

2

11. అ.



3

4

5

6

7

8

7. అ.



9


10

8. అ.



11

2. ని.



10. ని.



6. ని.



3. ని.





పిల్లల పెంపకం

తల్లిలకు మాత్రము

ఆహారము: తల్లి పాలు

ఆహారం అనేక రకాలు. అన్నిటిలోకి ప్రాణశక్తిని ఇచ్చే ప్రధానవస్తువు పాలు. పాలలోకల్లా ముఖ్యమైనది తల్లి పాలు. తల్లిపాలు పిల్లలపాలిటి కల్పతరువు అన్న మాట. నిజానికి పిల్లలు తాగిన చనుబాటను ఒక పెద్ద అయినతరువాత వారి బాగోగులు విర్బుడుతై. కనుకనే, గొప్ప పోషకశక్తిగల తల్లిపాలను పిల్లలు ఆరగించాలి.

తల్లిపాలయొక్క శక్తి ఎటువంటిదో చెప్పటానికి ఒకచిన్న ఉదాహరణవున్నది చూడండి : అంజనేయుడు పట్టి పుట్టడంతోనే సూర్యుణ్ణి చూచి పండువమో అనితలచి పట్టబోతాడు. ఆతనిపట్టునుంచి సూర్యుణ్ణి తప్పించటానికి ఉపాయంలేక ఇంద్రుడు తన గదను అంజనేయునిపైకి విసురుతాడు. అదెబ్బ అతని మూతికి తగిలి, అంజనేయుడు సామ్యసిల్లి పడిపోతాడు. అంజనేయుణ్ణి చూడటంతోనే తల్లి అంజనాదేవికి పాలు చేపు వస్తాయి. ఆవి పెల్లుబికి, కొన్ని చుక్కలు భూమిమీద పడతాయి. ఆ చనుబాట చుక్కల శక్తికి ఆకర్షణ భూమి బ్రద్దలై, పాతాళందాకా పగులు వారుతుంది. ఇంతటి బలం వున్నది తల్లి పాలకు. తల్లిపాలు అనేకమైన ఔషధగుణాలు గల పూర్తి ఆహార మని వైద్య శాస్త్రజ్ఞులు రూఢిపర్చారు.

ఇటువంటి మహత్తరమైన పాలిచ్చి బిడ్డల్ని పెంచుకోవటం మానివేస్తున్నారు కొందరు తల్లులు. తల్లిరొమ్ములో భద్రపరుపబడినటువంటి అమూల్యమైన కీరాన్ని శిశువుకి అందియ్యక పోయినట్లయితే ఆ తల్లి పనికూన నోటిముందటి కూడు ఎడగొట్టి, నూరెళ్ళు బతకవలసిన శిశువుయొక్క ఆరోగ్యం మొదటిలోనే పూర్తిగా చెడగొట్టుతున్న దన్న మాట. కనుక ఈ ముఖ్య విషయాన్ని మనస్సులో గట్టిగా నాటించుకొని, కన్న బిడ్డలను చేతులారా పెంచుకోవటం నేర్చుకొనమని తల్లిలకు నా సలహా.

అట్టమీది బొమ్మ

అతి భయంకరమైన కేసినికూడ శ్రీకృష్ణుడు అవలీలగా చంపివేశాడని తెలియగానే కంసుడు తీవ్రాలోచనలో పడ్డాడు. కృష్ణబలరాముల పీడ పదిలించుకోవటం ఎలాగా అని అతని మనసు అరాటపడకొచ్చింది.

‘ధనుర్మాగం’ అనేటటువంటి మహా యజ్ఞానికి గొప్ప ఏర్పాట్లు చేయించాడు. ముష్టియుద్ధంలో భృతిపాంసిన వీరులను తమారుగా ఉంచాడు. ‘కువలయ పీడనము’ అనే భీకరమైన దుష్ట వీనుగను నిద్దపరిపించాడు. తనకు నమ్మిన బంటు ఐన అక్రూరుణ్ణి రప్పించి కృష్ణునిపై ప్రేమ చూపించి అతనితో ‘తక్షణమే పోయి ఎలా ఐనా సరే కృష్ణ బలరాములను వెంటబెట్టుకు రావలసింది. ఈ పని నెరవేర్చటానికి నీవే తీసినవాడవు’ అన్నాడు.

అక్రూరుడికి గట్టి ఓక్కు పచ్చింది. అతను దయార్థ్య హృదయుడు. ఒకరిని నొప్పించటానికి అతని మనసు ఎంతమాత్రము ఇష్టపడదు. పైగా అతను గాఢమైన కృష్ణభక్తుడు. అటువంటప్పుడు శ్రీకృష్ణుణ్ణి బంధించి దుష్టుడైన కంసుని చేతులలో వప్పజెప్పటం ఎలాగా?—ఐతే యజమాని ఐన కంసునిమాట కాదనటానికా వీలులేదు. ఈ పరిస్థితిలో ఏమీ పాలుపోలేదు.

మరునాడు ఉదయానే కంసుడిచ్చిన రథమీద అక్రూరుడు బయల్దేరి బృందావనమునకు సాగిపోయాడు. వెళ్ళుతూ దారిలో ‘అ కృష్ణపరమాత్ముని దర్శన భాగ్యం నాకు కలగబోతూవుంటే విచారమెందుకు? నా ధర్మం నేను నెరవేర్చుకుంటాను. నేను నిమిత్తమాత్రుణ్ణికాని కృష్ణుణ్ణి నేను పట్టి ఇచ్చేవాడినా? అవతారమూర్తి ఐన ఆ భగవానునికి ఈపాటి తెలియదా?’ అని ఇలా అనుకొంటూ పోయి సందుని ఇంటిముందు రథం నిలిపాడు. శ్రీకృష్ణ బలరాముల దర్శనం కావటంతోనే అక్రూరుడు పరవశుడై ఆతిభక్తితో అమాయక హృదయంతో వారికి సాష్టాంగపడ్డాడు. ఇంతకాలానికి వచ్చిన తన అప్త మిత్రుణ్ణి శ్రీకృష్ణుడు అప్రయంతో చేరదీసికొని కుశలప్రశ్నలు వెయగా అతను కంసుని కుటలవర్తనమంతా భగవానునికి వెల్లడించాడు. ఏమీ ఎరుగనట్లు శ్రీకృష్ణుడు ఆ సంగతులన్నీ అనకితో వినేదంగా వినబోయాడు.



ఇంద్రజాలము

ఒక క్రమపూర్వక చివర దారంతో ఒక ఈల వేలాడకట్టి సభవారికి చూపిస్తాను. వారు వీటన్నిటినీ పరీక్షచేసి వీటిల్లో మాయ ఏమీ లేదని నిశ్చయించి తిరుగా ఇచ్చివేస్తారు. అప్పుడు నేను “అయ్యా! మీకు తోచిన ప్రశ్నలు వేయండి. వాటికి ఈల ‘అవును’ ‘కాదు’ అని సమాధానం చెబుతుంది. మీరు అడిగిన ప్రశ్న సరివసడైతే సమాధానంగా ఈల ఒకటి రెండుసార్లు ఊదుతుంది. కాని వేసినది చొప్పుదంటుప్రశ్న ఐతే, అదేపనిగా ఊదుతుంది.

— ఉదాహరణకు— ‘అదివారము సెలవు రోజు?’ అని ఎవరైనా అడిగితే అందుకు బదులుగా నా ఈల ఒక్కకూత కూస్తుంది. ఇంకొకరు “దోమకంటే ఏనుగు ఏపాటి పెద్దది?” అని అడిగా రనుకోండి. ఇది చొప్పుదంటు ప్రశ్న గనుక నా ఈల అదే పనిగా మ్రోత పెడుతూ కూస్తుంది.” అని చెబుతాను.

పోతే—దీని రహస్యమేమిటి అంటే: నిజానికి మంత్రదండానికి వేలాడగట్టిన

ఈల అసలు పలకనే పలకదు. నా కోటు లోపల దాచివుంచిన మరొక ఈలపైన నేను చెప్పిన మోస్తరుగా శబ్దంచేస్తూవుంటుంది. ఇదే. నేను తయారుచేసి ఉంచుకొన్న మాయఈల అన్నమాట. దీనిమూతికి ఒక రబ్బరుగొట్టం తొడుగుతాను. రబ్బరు గొట్టానికి చివర ఒక గుండ్రటి రబ్బరుతిత్తి అమర్చబడి వుంటుంది.



ఇప్పుడీ మాయఈలను రహస్యంగా కోటుమడతలో పెట్టుకోవాలి. రబ్బరు తిత్తిని చంకలో అమర్చుకోవాలి. మంత్ర దండమునకు వేలాడగట్టిన ఈల ఒక



చేతిలో సభవారికి కనపడటట్టు అలానే పట్టుకుని ఉండాలి. రెండవ చంకకింద రబ్బరుతిత్తిని రహస్యంగా దాచిపెట్టుకో



వారి. తర్వాత సభవారు చేసే ప్రశ్నలని బట్టి చంకకిందవున్న రబ్బరుతిత్తిని ఒక్కసారి నొక్కి వదలటమో, లేక అదేపనిగా నొక్కివుంటుంటేమో చేస్తూవుండాలి. రబ్బరు గొట్టం ఎక్కువ పొడవుగా ఉండనక్కరలేదు. మామూలుగా బజార్లో ఆమ్మే రబ్బరు బంతిని తెచ్చి, తిత్తిగా అమర్చుకోవచ్చు.



[అనన్తిగల పాఠకులు, ఈ గారడీనిగురించి ఉచితంగా నలహాలను పొందదలస్తే, వారు 'చండమామ' పత్రికపేరు ఉదహరిస్తూ ప్రాఫెసరు శారికి వ్రాయవచ్చు. మీరు వారికి ఉత్తరాలు ఇంగ్లీషులోనే వ్రాయాలి. వారి ఆద్రస్య యిది:—
ప్రాఫెసరు పి. సి. నర్కార్, మేజిషియన్
పోస్టుబాక్సు 7878, కలకత్తా—12.]



పేజీ, పంక్తి, మాట చెప్పటం ఎలాగ :

నీవు 53-వ పేజీలో, 7-వ పంక్తిలో, 5-వ మాట ఎంచుకున్నావనుకో.

నువ్వు ఎంచుకున్న పేజీనంబరు 53.

దాన్ని రెట్టింపుచేస్తే 106 వస్తుంది

5 చేత గుణించితే 530 ,,

దానికి 20 కలిపితే 550 ,,

దానికి నువ్వు ఎంచుకున్న

పంక్తిసంఖ్య కలిపితే 557 ,,

దానికి 5 కలిపితే 562 ,,

దాన్ని 10 చేతగుణించితే 5620 ,,

దానికి నువ్వు ఎంచుకున్న

మాట ఆ పంక్తిలో

ఎన్నోమాటో కలిపితే 5625 ,,

ఇందులోనించి 250

తీసిచేస్తే 5375 ,,

ఈ అంకెపల్ల 53-వ పేజీ అనీ,

7-వ పంక్తి అనీ, 5-వ మాట

అనీ చెప్పేయ్యవచ్చు.

బొమ్మల పజిలుకు జవాబు :

అడ్డము :

నిలువు :

1. బకము

2. కత్తెర

4. కరము

3. శుకము

7. కన్నులు

4. కలువ

8. ఖరము

5. ముఖము

9. వటము

6. పాములు

11. వేకువ


10. టముకు



CHITRA

ఈ బొమ్మకి రంగులు పెయ్యండి. మీ రంగుల పేర్లు ఎలాంటివి అంటే నెల (అగస్టు)

శంకరాచారి అడిగింది. కుమార్తె బాలుర కలగడి



Chandamama, July, '50

బా ని స త్వుం

Photo by B. Ranganadham



‘మం నాకో?’